

## न्यूज डायरी

## दिग्गज अभिनेता विक्रम गोखले का निधन

मुंबई। हिंदी सिनेमा के दिग्गज अभिनेता विक्रम गोखले (77) का शनिवार को पुणे में निधन हो गया। वह लंबे समय से पुणे के दीनानाथ मंगेशकर अस्पताल में भर्ती थे। विक्रम के निधन से अभिनय जगत में शोक की लहर है। इससे पहले एक्टर विक्रम को लेकर उनके निधन की झूठी खबरों ने खूब जोर पकड़ा था। हिंदी सिनेमा की कई बड़ी और हिट फिल्मों में उन्होंने अहम रोल निभाये थे। इनमें सलमान-ऐश्वर्या की सुपरहिट फिल्म 'हम दिल दे चुके सनम', अक्षय कुमार 'भूल भुलैया', 'मिशन मंगल', 'दे दान दान' और पिछली बार उन्हें फिल्म 'निकम्मा' (2022) में देखा गया था।

## खतरनाक इलाकों में जाने से बचें

श्रीनगर। जम्मू और कश्मीर में गैर-स्थानीय लोगों पर आतंकवादी हमलों के बीच श्रीनगर पुलिस ने प्रवासी मजदूरों से रात में 'खतरनाक इलाकों' में जाने से बचने की सलाह दी है। साथ ही अनावश्यक नहीं घूमने और मकानमालिकों से अपने घरों के बाहर सीसीटीवी लगाने का आग्रह किया है। पुलिस ने उन दावों को भी खारिज कर दिया कि गैर-स्थानीय लोगों को श्रीनगर खाली करने और गृहनगर जाने कहा गया था।

## पूर्व विधायक रजनीश आनंद नहीं रहे

गोड्डा। पूर्व विधायक रजनीश आनंद का निधन हो गया। पिछले कुछ दिनों से बीमार चल रहे थे। वह गोड्डा विधान सभा क्षेत्र से 1990 से 1995 तक विधायक रहे। उन्हें राजनीति विरासत में मिली थी। उनके पिता हेमंत कुमार झा भी गोड्डा विधान सभा क्षेत्र से कांग्रेस के विधायक थे। रजनीश आनंद राजनीति में मिस्टर बलीन कहे जाते थे। रजनीश आनंद के निधन पर तमाम नेताओं ने शोक जताया है।

## गुमला में ट्रक ने बच्चे को रौंदा, मौत

गुमला। बसिया थाना क्षेत्र अंतर्गत रांची-सिमडेगा मुख्य पथ पर लोणा गांवों के समीप एक ट्रक की चपेट में आने से लोणा गांव के आठ वर्षीय सुर्वा झुंड्या की मौत हो गयी। घटना शनिवार की सुबह हुई। बसिया में प्राथमिक उपचार के बाद रिस्स पहुंचते ही उसने दम तोड़ दिया। बसिया पुलिस ने ट्रक समेत चालक को हिरासत में ले लिया।

## रांची में सड़क हादसा, बुलेट सवार दो की मौत

रांची। रांची के वीआईटी मेसरा औषधी क्षेत्र के चौक के समीप यात्री बस और बुलेट की टक्कर में दो लोगों की मौत हो गयी। मृतकों में युटु निवासी बारिश अंसारी और आयना निवासी महताब अंसारी हैं। वीआईटी मेसरा चौक के समीप शनिवार को बुलेट पर सवार दो लोग आ रहे थे। इसी दौरान सड़क पार कर रही एक महिला को टोकर भार दिया। भागने के क्रम में हजारीबाग की ओर से आ रही बस में बुलेट सवार घुस गये। घटनास्थल पर ही बारिश अंसारी की मौत हो गयी। वहीं महताब अंसारी की रिस्स में इलाज के दौरान मौत हो गयी। थाना प्रभारी ने बताया कि घटना में दो लोगों की मौत हुई है।

## लातेहार में टीएसपीसी का एरिया कमांडर धरया

लातेहार। पुलिस ने बालूमाथ थाना क्षेत्र के झाबर गांव के पास छपेमारी कर शनिवार को उपद्रवी संगठन टीएसपीसी के एरिया कमांडर उपेंद्र यादव को गिरफ्तार किया है। गिरफ्तार एरिया कमांडर लातेहार जिले के मनिका थाना क्षेत्र अंतर्गत भदईबथान गांव का रहने वाला है।

<b>बडव्या आभूषण</b>
<b>खोना (किमी) :</b> 49.400 रु.10 लाख
<b>चंडी</b> : 63.500 रु.प्रति किमी

## जिंदगी में स्वास्थ्य से बढ़ कर कुछ नहीं : टीवी नरेंद्रन

## टाटा स्टील के एमडी से खास बातचीत

## खतरेन्द्र कुमार

जमशेदपुर। दुनिया की तीसरी सबसे बड़ी इस्पात कंपनी टाटा स्टील लिमिटेड का कारोबार संभालनेवाले सीएमडी टीवी नरेंद्रन ने सिर्फ व्यवसाय में श्रेष्ठ हैं, वल्कि वेहद जिंददिल इंसान भी हैं। एक अच्छे पति, अच्छे पिता और अच्छे दोस्त के साथ-साथ उनकी स्वस्थ जीवन शैली किसी के लिए भी जिज्ञासा का केंद्र हो सकती है। खुद को स्वस्थ रखने के लिए हर दिन डेढ़ घंटे का समय वॉक, दौड़ और व्यायाम के लिए खुद पर इन्वेस्ट करते हैं। उनका मानना है कि आप यदि स्वस्थ रहेंगे, तभी अपना काम भी सही ढंग से कर सकेंगे। जिंदगी में हेल्थ से बढ़ कर कुछ भी नहीं है। इसके लिए हर किसी को समय निकालना ही पड़ेगा। अति व्यस्तता के बावजूद खुद को स्वस्थ रखने के लिए हर दिन व्यायाम का समय निकालना मेरी दिनचर्या में अहम है। जमशेदपुर रन में 10 किमी की दौड़ में भाग लेने के पश्चात खबर



जमशेदपुर रन-ए-थन में 10 किमी दौड़ते टीवी नरेंद्रन।

मन्त्र के विशेष संवाददाता से उन्होंने अपनी स्वस्थ जीवन शैली को लेकर बेवाक बातचीत की। संभवतः यह पहला मौका है जब उन्होंने हेल्थी लाइफ पर खुल कर बातचीत की है।

## व्यस्तता के बीच हर दिन हेल्थ पर डेढ़ घंटे इन्वेस्ट करता हूं

## प्रस्तुत है हू-ब-हू बातचीत के मुख्य अंश

**खबर मन्त्र :** बहुत से लोग बोलते हैं कि सुबह वॉक, रन का उनके पास समय नहीं है। आप टाटा स्टील के एमडी और सीडओ हैं, आप करीब डेढ़ लाख करोड़ रुपये के बिजनेस का प्रबंधन करते हैं। आप खुद के लिए समय कैसे निकालते हैं? **टीवी नरेंद्रन :** (हंसते हुए) जो इंपॉर्टेंट है तो उसके लिए हमलोग समय जरूर निकालते हैं। आई थॉक, अपने हेल्थ पर ध्यान रखना सबके लिए बहुत जरूरी है। बाकी जहां तक प्राइवोरिटी (प्राथमिकता) की बात है तो हेल्थ का नंबर पहले आता है। हम जमशेदपुर में रहते हैं तो हर सुबह जेआरडी में आते हैं, नियमित आते हैं। हर दिन कम से कम डेढ़ घंटा अपने हेल्थ पर इन्वेस्ट करना बहुत जरूरी है। हम तो इन्वेस्ट करता है, तो सबको अपना हेल्थ का ध्यान रखना चाहिए। **खबर मन्त्र :** आप कॉफी ट्रेवल करते

हैं। ऐसे में नियमित वॉक, रन को कैसे मैनेज करते हैं ?

**टीवी नरेंद्रन :** हम जहां भी जाते हैं शूज लेकर जाते हैं, रनिंग शूज। अगर हम फ्लाइट में नहीं हैं तो होटल में हों तो जिम में एक घंटे दौड़ते हैं अगर हम दिल्ली, बंबे, कोलकाता में रहते हैं तो हम रोड पर जाकर दौड़ते हैं। जमशेदपुर के लोग जानते हैं कि हम रोड पर भी दौड़ते हैं। नहीं, तो हम होटल में दौड़ते हैं लेकिन हर दिन हम दौड़ते हैं। **खबर मन्त्र :** नरेंद्रन जी, आज के यूथ में एक कंसेप्ट आ गया है कि हम पढ़ाई में बिजी हैं, कैरियर में बिजी हैं। खुद के लिए समय नहीं है। उनको टाइम मैनेज करने या जिंदगी जीने के लिए क्या संदेश देना चाहेंगे ? **टीवी नरेंद्रन :** देखिये, टाइम का प्रेशर, काम का प्रेशर सब पर होगा। टाइम कैसे मैनेज करना है, यह बहुत महत्वपूर्ण है। यह चुनौती सिर्फ यूथ पर ही नहीं सभी के सामने है। हमारा भी टाइम का प्रेशर है,

तो उसमें आपको सोचना है कि सबसे इंपॉर्टेंट क्या है, और उसमें टाइम देना है। उसके बारे में सोचना है। हम मानते हैं कि जिंदगी में हेल्थ से बढ़ कर कुछ नहीं है। आपके पास सब कुछ है पर हेल्थ ध्यान देना है तो उसे प्राइवोरिटी देनी है, उसके लिए टाइम रखना है। **खबर मन्त्र :** आपका शिड्यूल काफी टाइट और उसमें कई बार परिवर्तन होता है। अपने शिड्यूल को रि-शिड्यूल कैसे करते हैं ? **टीवी नरेंद्रन :** नार्मली हफ्ते में दो दिन सिंगापुर में रहा, एक दिन दार्जिलिंग, एक दिन हैदराबाद में रहा। जमशेदपुर हफ्ते में पांचवां शहर है जहां मैं हूँ। मैं सिंगापुर में दौड़ा, दार्जिलिंग में कुर्सियांग में वॉक पर गया, हैदराबाद में दौड़ा। सिंगापुर जब हम गये तो सुबह में टाइम नहीं मिला तो शाम को एक घंटा जिम गया... तो टाइम रखना है। अगर आपको टाइम चाहिए तो टाइम मिलेगा जरूर।

**खबर मन्त्र :** डॉक्टर बोलते हैं कि कोई जरूरी नहीं है कि आप सुबह ही वॉक या रन करें। चोबीस घंटे में जब समय मिले करिये।

**टीवी नरेंद्रन :** डेफिनेटली। वॉक करना है तो कोई जरूरी नहीं कि एक घंटा ही करना है। 10 मिनट है तो 10 मिनट ही वॉक कर लें। 24 घंटे में खुद के लिए, खुद के हेल्थ के लिए आपको टाइम निकालना ही चाहिए।

**खबर मन्त्र :** रन के प्रति आपकी जो दिवानी है, वो बचपन से है, कॉलेज से है ?

**टीवी नरेंद्रन :** रन को लेकर मेरी दिवानी कॉलेज के जमाने से है। कॉलेज में पढ़ता था तो स्पोर्ट्स में बढ़-चढ़ कर खेलते थे। बाद में कैरियर की व्यस्तता के चलते 10-15 साल दौड़ना छोड़ दिया था। जब मैं 2007 में सिंगापुर में तैनात था तो वहां मेरा एक दोस्त मिला, कॉलेज का दोस्त। उसने कहा कि फिर से रन शुरू करते हैं। फिर शुरू किया। 2007 में मैं पहली बार 10 किमी दौड़ा। उसके बाद हम हर साल दौड़ते हैं। हर दिन दौड़ता हूँ।

## सीएम सुखाड़ राहत योजना में लैंड पजेशन सर्टिफिकेट जरूरी नहीं : बादल

## आवेदन शुल्क सरकार देगी

## → डीसी और डीएओ के साथ की समीक्षा में दिवें निर्देश

## → किसानों की उदासी को अवसर में बदलने का करें प्रयास

## → 18 जिलों में 23 हजार पशुधन योजना के आवेदन मिले

## खबर मन्त्र ब्यूरो

रांची। मुख्यमंत्री हेमंत सोरेन और सरकार राज्य में सुखाड़ प्रभावित किसानों को लेकर काफी संवेदनशील है। किसानों के चेहरे पर मुस्कान आये, इसके लिए हमें सभी प्रयास करने होंगे। अब किसानों को सुखाड़ राहत योजना के लाभ के आवेदन के लिए 40 रुपये का शुल्क सीएससी या प्रजा केन्द्र को नहीं देना होगा। उक्त राशि का भुगतान राज्य सरकार करेगी। किसानों को आवेदन रजिस्टर्ड करने के लिए 40 रुपये का भुगतान करना

## एग्री स्मार्ट विलेज के लिए मिलकर करें काम



पड़ता था। उक्त बातें कृषि मंत्री बादल पत्रलेख ने शनिवार को नेपाल हाउस स्थित एनआईसी सभागार में कहीं। कृषि मंत्री सभी जिलों के उपायुक्तों और जिला कृषि पदाधिकारियों के साथ वीडियो कॉन्फ्रेंसिंग के जरिये विभागीय समीक्षा कर रहे थे। उन्होंने कहा कि सभी अधिकारी किसानों की उदासी को अवसर में बदलने का प्रयास

करें। राज्य सरकार ने केंद्र सरकार को मुख्यमंत्री सुखाड़ राहत योजना के तहत आर्थिक मदद के लिए मेमोरेण्डम ऑफ फाइनेंस समर्पित किया है। आशा है कि इस संकट की घड़ी में केंद्र सरकार आवश्यक सहयोग करेगी। सरकार ने केंद्र को मेमोरेण्डम ऑफ फाइनेंस के तहत 9682 करोड़ के राहत सहायता की मांग की है। (शेष 11 पृ)

## पशुधन योजना का लाभ दें : सचिव

कृषि सचिव अबू बकर सिद्दिक ने कहा कि जिन जिलों में पशुधन वितरण का कार्य प्रारंभ नहीं हुआ अथवा धीमा है, वहां जल्द और तीव्र गति से वितरण का कार्य करें। आवेदन ज्यादा से ज्यादा प्राप्त हों, इसके लिए निर्बंधित किसानों के मोबाइल पर एसएमएस भेजें। अब तक 18 जिलों में 23 हजार से ज्यादा आवेदन प्राप्त हुए हैं, जो लक्ष्य से काफी दूर है।

## स्मार्ट विलेज के अनुशंसा प्राप्त करें

सचिव ने कहा कि एग्री स्मार्ट विलेज के लिए कृषि विभाग की सभी योजनाओं का कार्यान्वयन गांव में किया जाए, ताकि मॉडल विलेज के रूप में गांव को पहचान मिल सके। उन्होंने कहा कि सांसद और विधायक से स्मार्ट विलेज के लिए अनुशंसा प्राप्त कर विभाग को सूचित करें। बैठक में मुख्य रूप से कृषि निदेशक निशा उरांव, सहकारिता निबंधक मृत्युंजय वर्मावाल, पशुपालक निदेशक शशि प्रकाश झा, विशेष सचिव प्रदीप हजारे एवं वीडियो कॉन्फ्रेंसिंग में विभिन्न जिलों के उपायुक्त और जिला कृषि, पशुपालन पदाधिकारी उपस्थित थे।

## गांव का विजिट करें

मंत्री ने पदाधिकारियों को निर्देश दिया कि वैसे गांव जहां के लोग प्रखंड तक आर्थिक विकास हासिल कर रहा है। पीएम ने कहा कि भारत की सबसे बड़ी ताकत हमारा सॉवियन है, जिसके बल पर देश आगे बढ़ रहा है। वैश्विक परिस्थितियों में पूरे विश्व की नजर भारत पर है। मजबूत होती अर्थव्यवस्था और अंतरराष्ट्रीय छवि के बीच दुनिया हमें बहुत बड़ी उम्मीदों से देख रही है। उन्होंने कहा कि लोकतंत्र की सबसे सटीरि बनाएँ, ताकि एक मॉडल बन सके।

## पंकज मिश्र की जमानत अर्जी इडी कोर्ट से खारिज

## खबर मन्त्र संवाददाता

रांची। प्रवर्तननिदेशालय (इडी) के विशेष न्यायाधीश प्रभात कुमार शर्मा की अदालत ने शनिवार को साहिबगंज जिले में अवैध खनन और टेंडर मैनेज करने के आरोपी झामुमो नेता पंकज मिश्रा की जमानत याचिका खारिज कर दी। इससे पूर्व मंगलवार को मामले की सुनवाई हुई थी। सुनवाई के दौरान पंकज मिश्रा के वकील प्रदीप चंद्रा ने अदालत के समक्ष उनके मेडिकल ट्रीटमेंट से जुड़े दस्तावेज प्रस्तुत किये थे। खराब स्वास्थ्य के आधार पर पंकज मिश्र को जमानत देने का आग्रह किया था। इडी की

ओर से विशेष लोक अभियोजक आतिश कुमार ने बहस करते हुए पंकज मिश्रा के अधिवक्ता की दलीलों का पुरजोर विरोध किया था और अदालत से आग्रह किया कि जमानत नहीं दिया जाये। सुनवाई पूरी कर ली थी और आदेश सुरक्षित रखा था। उल्लेखनीय है कि पंकज मिश्रा पर अवैध खनन और टेंडर मैनेज करने से जुड़े एक हजार करोड़ रुपये से अधिक की राशि का मनी लॉडिंग करने के आरोप है। पंकज मिश्रा को 19 जुलाई को इस मामले में इडी की टीम ने गिरफ्तार किया था। फिलहाल, वह रिस्स में न्यायिक हिरासत में इलाज करा रहे हैं। (शेष 11 पृ)

## सीआरपीएफ के आइजी ने नक्सल क्षेत्रों का दौरा कर कहा झारखंड अब नक्सल मुक्त होने की राह पर

## खबर मन्त्र ब्यूरो

रांची। सीआरपीएफ के झारखंड रेंज के आइजी अमित कुमार ने कहा कि झारखंड अब नक्सल मुक्त होने की राह पर है। झारखंड के नक्सल प्रभावित इलाके में रह रहे लोगों को अब सरकार की जनकल्याणकारी योजनाओं का लाभ मिलने लगा है। उन्हे स्वास्थ्य एवं शिक्षा मिल रही है। अन्य कल्याणकारी योजनाओं का भी लाभ मिलने लगा है। उन्होंने शनिवार को झारखंड के नक्सल प्रभावित क्षेत्रों का भ्रमण भी किया। श्री कुमार ने कहा कि नक्सल



प्रभावित जिन इलाकों में सुरक्षा बलों के लिए कैम्प की स्थापना की गयी, इलाकों में विकास काम में भी

## बूढ़ा पहाड़ अभियान जारी

आइजी अमित कुमार ने कहा कि झारखंड के तीन जिलों और छत्तीसगढ़ की सीमा तक फैले बूढ़ा पहाड़ को नक्सलियों से मुक्त कराने का अभियान लगातार चल रहा है। नक्सलियों का मजबूत गढ़ माने जाने वाले बूढ़ा पहाड़ को नक्सलमुक्त करने के लिए सुरक्षा बलों ने दो फेज में ऑपरेशन ऑक्टोपस लांच किया था। पहला चरण अगस्त में चलाया गया। इस दौरान सुरक्षा बलों ने नक्सलियों के ठिकानों की पहचान की। सितंबर में दूसरा चरण शुरू हुआ। इस दौरान चार नये कैम्प की स्थापना की गयी। सुरक्षा बलों के जवान अब इलाके को सैनटाइज करने में जुटे हैं। क्षेत्र से बड़े पैमाने पर हथियार और गोला-बारूद बरामद हुए हैं। 29 आइडी बरामद किये गये हैं।

तेजी आयी। सड़कें बनीं। बिजली की सप्लाई वहां शुरू हुई। लोगों ने खुद को सुरक्षित महसूस किया तो

व्यावसायिक गतिविधियां भी शुरू हो गयीं। धीरे-धीरे स्थिति सामान्य की ओर बढ़ने लगी। (शेष 11 पृ)

## ट्रांसपोर्टर और डीएसडी के खेल में उपभोक्ता फेल गोदाम आने से पहले बिक जाते हैं अनाज, गरीबों के राशन पर डाका

## खुशी

रांची। ट्रांसपोर्टर (परिवहन सह हथालन अधिकर्ता) और डीएसडी (डोर स्टेप डिलिवरी) की मिलीभगत से राज्य में हर महीने गरीबों के अनाज पर डाका डाला जा रहा है। ट्रांसपोर्टर, डीएसडी और पीडीएस डीलर के खेल में राज्य के लाखों उपभोक्ता हर महीने अनाज उठाने में फेल हो गये हैं। उपभोक्ताओं को अनाज का संकट बताकर उन्हें समय पर अनाज नहीं दिया जाता है। वहीं, पीडीएस डीलरों पर भी ट्रांसपोर्टर और डीएसडी मिलकर अधिकारियों से कार्रवाई का धौंस

## बाप-बेटे ने बेच दिया 38 लाख का अनाज

अनाज की कालाबाजारी के इस खेल में बाप-बेटे भी शामिल हैं। मांडर स्थित राज्य खाद्य निगम के गोदाम में अनाज पहुंचने से पहले ही बेच दिया गया। इतना ही नहीं, एजीएम की मिली भगत से अनाज को गोदाम में इंट्री दिखाने की भी तैयारी कर ली गयी थी। परंतु डाटा इंट्री ऑपरेशन ने इंट्री करने से मना कर दिया और मामला स्थानीय विधायक शिल्पी नेहा तिकी तक पहुंच गया। राशन माफिया ने विधायक को भी प्रभावित करने का प्रयास किया, पर विधायक ने गरीबों के अनाज को ले कर आवाज उठायी। जिला आपूर्ति पदाधिकारी को मांडर जाकर ट्रांसपोर्टर राहुल कुमार प्रसाद और उनके मास्टरमाइंड पिता सतेंद्र प्रसाद ऊर्फ सतेंद्र सिंह के अलावा उस्मान खान और एजीएम के खिलाफ मांडर थाना में प्राथमिकी दर्ज करायी गयी।

दिखाकर आधा अधूरा अनाज देते हैं। आधे से अधिक अनाज की कालाबाजारी कर दी जाती है।

कोट : अनाज की कालाबाजारी में लिफ्ट बाप-बेटे के खिलाफ प्राथमिकी दर्ज करायी गयी है। इनके अलावा एजीएम और एक ट्रांसपोर्टर के सहयोगी के खिलाफ भी प्राथमिकी दर्ज करायी गयी है। इस जांच की आंच ऊपर तक जायेगी। इस तरह के कालाबाजी में शामिल किसी भी व्यक्ति को बर्खा नहीं जायेगी। बाप-बेटे का सहयोग करनेवाले नीचे से ऊपर तक के लोगों के खिलाफ कार्रवाई होगी- **अलबर्ट विलिंग, डीएसओ, रांची।**

ट्रांसपोर्टर और डीएसडी मिलकर अनाज की कालाबाजारी करते हैं। (शेष 11 पृ)

## शिक्षकों को हाजिरी बनाने अब जाना ही होगा स्कूल

## घर बैठे इ-पोर्टल से अटेंडेंस नहीं, सभी स्कूल जियो फेंसिंग सिस्टम से जुड़ा

## खबर मन्त्र ब्यूरो

रांची। राज्य के गुरुजी अब घर बैठे ई-विद्यावाहिनी पोर्टल से अटेंडेंस नहीं बना सकेंगे। नये साल की पहले ही दिन से घर बैठे हाजिरी बनानेवाले शिक्षकों की परेशानी बढ़ने जा रही है। अब उन्हें हाजिरी बनाने के लिए स्कूल जाना पड़ेगा। पहले शिक्षकों को ई-विद्यावाहिनी एप पर बायोमेट्रिक के जरिये अटेंडेंस बनाने की सुविधा मिली थी। इसका कई शिक्षकों ने दुरुपयोग करना शुरू कर दिया और घर बैठे हाजिरी बनाने लगे। इसे देखते हुए स्कूलों शिक्षा एवं साक्षरता विभाग ने सभी स्कूलों को जियो फेंसिंग सिस्टम से जोड़ दिया है। 1 जनवरी से इस सिस्टम के शुरू होने

के बाद शिक्षक स्कूल से 50 से 100 मीटर की निर्धारित दूरी तक से ही अपनी हाजिरी बना सकते हैं। अगर इस दायरे से बाहर उन्होंने हाजिरी बनायी तो वे अनुपस्थित माने जायेंगे।

**दिसंबर तक चलेगा ट्रावल:** स्कूली शिक्षा एवं साक्षरता विभाग अगले एक महीने तक सभी स्कूलों को इस व्यवस्था को समझने का मौका देगा। एक महीने के ट्रावल पीरियड में नेटवर्क कनेक्टिविटी और अन्य तकनीकी खामियों को भी देखा जायेगा। उन्हें पूरी तरह दुरुस्त करने के बाद एक जनवरी से इसे लागू कर दिया जायेगा। फिलहाल विभाग इसे लेकर स्कूलों का डाटा अपलोड कर रहा है और स्कूलों का जिओ लोकेशन सिस्टम में फीड किया जा रहा है। (शेष 11 पृ)

## सीएम सचिवालय के कर्मियों ने संवैधानिक आदर्शों के प्रति निष्ठावान रहने की ली शपथ

खबर मन्त्र संवाददाता

रांची। संविधान दिवस के मौके पर कौक रोड रांची स्थित मुख्यमंत्री सचिवालय में शपथ कार्यक्रम का आयोजन किया गया। यहां अधिकारियों एवं कर्मचारियों को भारत के संविधान के प्रति समर्पित रहने, मूल कर्तव्यों का निष्ठापूर्वक

अनुपालन करने और संवैधानिक आदर्शों के प्रति आदर करने की शपथ दिलायी गई। मुख्यमंत्री के प्रधान सचिव राजीव अरुण एवम् ने सभी अधिकारियों एवं कर्मचारियों को संविधान की प्रस्तावना की शपथ दिलायी। मौके पर प्रधान आप्त सचिव रामदेव शर्मा और रमेश प्रसाद समेत कई कर्मचारी मौजूद थे।



## सूचना भवन में संविधान की प्रस्तावना का हुआ समवेत पाठ, मूल कर्तव्यों की ली शपथ

खबर मन्त्र व्यूटे

रांची। संविधान दिवस पर सूचना भवन में भारत के संविधान के प्रति निष्ठा और कर्तव्य परायणता की सामूहिक शपथ ली गई। कार्यक्रम में संविधान की प्रस्तावना का समवेत पाठ किया गया। कार्यक्रम में सूचना एवं जनसंपर्क विभाग के

सभी पदाधिकारियों और कर्मचारियों को भारत के संविधान के प्रति समर्पित रहने की शपथ दिलाई गयी। मौके पर सूचना एवं जनसंपर्क विभाग के सयुक्त सचिव मनोज कुमार, उप निदेशक शालिनी वर्मा, उप निदेशक मुकुल लकड़ा, अवर सचिव संजय कुमार, सहायक निदेशक सुनीता धान आदि थे।



## मांगों को लेकर किसान संगठनों का राजभवन के समक्ष आक्रोश प्रदर्शन

# 2850 रुपये प्रति क्विंटल धान का क्रय मूल्य निर्धारित करे राज्य सरकार : किसान सभा

### किसानों से वादे को निभाने में विफल रही केंद्र सरकार

खबर मन्त्र व्यूटे

रांची। केंद्र सरकार की वादाखिलाफी के विरोध में शनिवार को राष्ट्रव्यापी किसान संगठनों की ओर से राजभवन के समक्ष आक्रोश प्रदर्शन किया गया। जिला स्कूल मैदान से किसान संगठनों के सैकड़ों कार्यकर्ता झंडा बैनर लिये मार्च निकाला, जो राजभवन के समक्ष सभा में तब्दील हो गया। राजभवन मार्च के माध्यम से किसानों के लिए 2850 रुपए क्विंटल धान का क्रय मूल्य निर्धारित करने की राज्य सरकार से मांग की गयी। सभा की अध्यक्षता करते हुए राजेंद्र गोप ने



### किसान विरोधी कानून बनाकर लूटा जा रहा है

किसान सभा के महासचिव महेंद्र पाठक ने कहा कि केंद्र सरकार किसानों की जमीन लूटने के लिए पूंजीपतियों का साथ दे रही है। किसान विरोधी कानून बनाकर लगातार लूटा जा रहा है। बहु फसली जमीन को भी जबरन कब्जा किया जा रहा है। झारखंड राज्य किसान सभा के प्रदेश अध्यक्ष सुरजीत सिन्हा ने कहा कि केंद्र सरकार ने किसानों के साथ धोखा दिया है। किसान

प्रदेश अध्यक्ष धुवनेश्वर प्रसाद मेहता ने कहा कि केंद्र सरकार ने किसानों को धोखा दिया है। एक

संग्राम समिति के प्रदेश सचिव राजेंद्र गोप ने कहा कि राज्य सरकार ने अभी तक धान क्रय केंद्र नहीं खोला है। प्रदेश सचिव सुफल महतो ने कहा किसानों की जमीन लूटी जा रही है। गैरमजदूरा जमीन की रसीद अभी तक चालू नहीं हो सकी। भूमि अधिग्रहण कानून 2013 लागू नहीं हुआ है। किसानों के ऋण माफ नहीं किये गये। केंद्र एवं राज्य सरकार किसानों के हित में कानून बनाये।

साल बीत जाने के बावजूद किसानों से किए गए वादे को निभाने में विफल रही। उत्तर प्रदेश

में चुनाव को देखते हुए तीनों काले कानून वापस लिये गये थे। उस वक्त सरकार ने किसानों से वादा

### राज्यपाल को ज्ञापन सौंपा

सभा को नेमन यादव, अजय कुमार सिंह, झारखंड राज्य किसान सभा के प्रफुल्ल रिड़ा, बीमा लंडा, वीरेंद्र कुमार, किसान संग्राम समिति के लिए लंदो मुंडा, एआईकेएसके इसाक अंसारी, हसीब अंसारी सहित कई लोगों ने संबोधित किया। सभा के बाद राष्ट्रपति के नाम राज्यपाल को ज्ञापन सौंपा गया। किसान सभा में जिला अध्यक्ष इसाक अंसारी, शिव नारायण सिंह, शुक्र उरांव, हसीब अंसारी, अमीरुला, महावीर डेविड, गोपाल उरांव, मतीयदा भगत सहित सैकड़ों लोग मौजूद थे।

किया था कि न्यूनतम समर्थन मूल्य की गारंटी के लिए कानून बनाया जाए। किसानों पर किया गया मुकदमा वापस लिया जाएगा। किसानों की हर मांगों पर विचार होगा लेकिन 1 साल बीत जाने के बाद भी वादा पूरा नहीं हुआ।

## 27 प्रतिशत आरक्षण को लेकर राष्ट्रीय ओबीसी मोर्चा ने निकाला आक्रोश मार्च



खबर मन्त्र व्यूटे

रांची। सुप्रीम कोर्ट के निर्देश पर ट्रिपल टेस्ट की बुनियाद पर ओबीसी का इम्पीरीकल डाटा तैयार करने का सरकार फैसला करे एवं विधानसभा में पारित ओबीसी को 27 प्रतिशत आरक्षण तत्काल लागू करे। उक्त बातें राष्ट्रीय ओबीसी मोर्चा के प्रदेश अध्यक्ष राजेश कुमार गुप्ता ने संविधान दिवस पर आयोजित आक्रोश मार्च में सभा में कही। उन्होंने कहा कि राज्य सरकार द्वारा ओबीसी स्थानीय निकायों में आरक्षण का कोटा सुनिश्चित किए बिना पंचायत चुनाव करा लिया गया है, जबकि अन्य राज्यों में उसी समय ट्रिपल टेस्ट कर ओबीसी वर्ग को पंचायत में

आरक्षण सुनिश्चित किया गया। दूसरी तरफ ओबीसी का सरकारी पदों में व शिक्षा का आरक्षण 14 प्रतिशत से बढ़ाकर 27 प्रतिशत तो किया गया, परंतु उसे बिना लागू किए केंद्र सरकार के पास 9वीं अनुसूची में डालने की अनुशंसा कर दी गई, यानी ओबीसी का यह आरक्षण केन्द्र सरकार के निर्णय पर लंबित रहेगा। इससे ओबीसी वर्ग को तत्काल आरक्षण का लाभ नहीं मिलेगा। झारखंड आंदोलनकारी आजम अहमद ने कहा कि झारखंड में भी ट्रिपल टेस्ट की कार्रवाई करने के लिए राष्ट्रीय ओबीसी मोर्चा ने कई बार आंदोलन के माध्यम से मांग संबंधी ज्ञापन सौंपा था, जिस पर राज्य सरकार ने कोई सकारात्मक

पहल नहीं की। मौके पर सुबेदार एस एन सिंह कुशवाहा एवं प्रदेश सचिव अजय मेहता, सुरेश ठाकुर ने कहा कि आसन्न नगर निकाय चुनाव 2022 में भी चुनाव आयोग द्वारा निकाले गए आरक्षण की अधिसूचना में ओबीसी वर्ग को विलोपित कर दिया गया। आक्रोश मार्च निकालने से पूर्व जयप्राम ठाकुर ने भारत के संविधान का प्रस्तावना पाठ पढ़ा। कार्यक्रम के अंत में मुख्यमंत्री के नाम उपायुक्त के माध्यम से उनके कार्यालय में 2 सूत्री मांग पत्र सौंपा गया। आक्रोश मार्च में झझार खालिद, अखिलेश, खुशीयाल साहू, दिनेश कुमार, सुनील साहू, संजय साहू, अभय प्रसाद, मनीष, रीता देवी, मालती देवी, पनीप ठाकुर आदि लोग शामिल थे।

## रिम्स में 320 ए-ग्रेड नर्सों ने दिया योगदान, पोस्टिंग की प्रक्रिया शुरू



खबर मन्त्र व्यूटे

रांची। राजेंद्र आयुर्विज्ञान संस्थान (रिम्स) में ए ग्रेड नर्स (परिचारिका) के 370 पद इनमें 350 नियमित और 20 पद बैकलॉग की नियुक्ति को लेकर इसी साल झारखंड कर्मचारी चयन आयोग ने विज्ञापन जारी किया था। परीक्षा पास करने वाली 320 नर्सों ने डॉक्यूमेंट वेरिफिकेशन के बाद रिम्स में अपना योगदान दिया है। रिम्स के जनसंपर्क अधिकारी डॉ. राजीव रंजन ने कहा कि नर्सों के पोस्टिंग की प्रक्रिया शुरू कर दी गयी है। मालूम हो कि वर्तमान में रिम्स में 2000 मरीजों की देखभाल करने के लिए सिर्फ 379 नर्स काम कर रही हैं, जबकि इंडियन नर्सिंग काउंसिल

### किस श्रेणी में कितने पद (नियमित नियुक्ति)

अज्ञात: 141  
अनुसूचित जाति: 88  
अनुसूचित जाति: 37  
अल्पसंख्यक: 23  
पिछड़ा वर्ग: 24  
(बैकलॉग नियुक्ति)  
अनुसूचित जाति: 20

के अनुसार जनरल वर्ग में 3 बेड पर एक नर्स का होना जरूरी है। नर्सों की नियुक्ति के लिए थी ये अहर्ता : नियुक्ति के लिए आवश्यक योग्यता बीएससी नर्सिंग या जीएनएम में डिप्लोमा के अलावा 50 बेड के अस्पताल में 2 वर्ष कार्य करने का अनुभव मांगा गया था।

## साइबर अपराधियों ने डॉक्टर को लगाया 1.20 लाख का चूना

खबर मन्त्र व्यूटे

रांची। साइबर सुरक्षा को लेकर तमाम तरह के प्रचार प्रसार पुलिस के द्वारा किया जा रहा है, इसके बावजूद साइबर अपराधी अपनी जाल में फंसा कर लोगों की गाड़ी कमाई उड़ा रहे हैं। ताजा मामला रिम्स के डॉक्टर शौभिक दास का है। डॉक्टर को झांसे में लेकर साइबर अपराधियों ने उनके खाते से 1 लाख 20 हजार रुपये गायब कर दिए।



साइबर ठगी होने के बाद डॉक्टर शौभिक दास ने रांची के बरियातू थाना में प्राथमिकी दर्ज कराई है। दर्ज प्राथमिकी में ठगी के शिकार डॉक्टर ने बताया कि सुशील कुमार नाम के एक शख्स

ने ओएलएक्स पर उससे एक फर्नीचर खरीदने की इच्छा जताई थी। डॉक्टर को अपना पुराना फर्नीचर बेचना था इसलिए उन्होंने ओएलएक्स में फर्नीचर बेचने से संबंधित एड डाला था। डॉक्टर के अनुसार सुशील कुमार नाम के एक शख्स ने उनके फोन नंबर पर कॉल कर उनसे संपर्क किया और फर्नीचर खरीदने के बहाने ही अपने यूपीआई आईडी देने को कहा। थाने में दर्ज करवाई एफआईआर

व्यूआर कोड स्कैन करते ही डॉक्टर के खाते से 97 हजार रुपये निकाल लिये गए, जब उन्होंने तत्कालीन साइबर अपराधी से इस मामले की शिकायत की तो उसने कहा कि गलती से आपके खाते से पैसे कट गए हैं। पैसे वापस लेने के लिए आपको एक और व्यूआर कोड भेज रहे हैं जब आप उसे स्कैन करेंगे तब आपके पैसे वापस हो जाएंगे। डॉक्टर साइबर अपराधी के झांसे में आकर दोबारा व्यूआर कोड को स्कैन कर दिया जिसके

नम्बर और खातों के डिटेल भी करवाये उपलब्ध : ठगी के शिकार डॉक्टर शौभिक दास रिम्स के ऑथोपैडिक डिपार्टमेंट में अंसिस्टेंट प्रोफेसर हैं। दर्ज प्राथमिकी में उन्होंने जिस खाते में साइबर अपराधियों ने पैसे लिए उसका डिटेल भी पुलिस को उपलब्ध कराया है। ताकि साइबर अपराधियों के बारे में पुलिस जानकारी हासिल कर सके। प्राथमिकी दर्ज होने के बाद बरियातू पुलिस मामले की छानबीन में जुटी हुई है।

बाद उनके खाते से दूसरी बार भी पैसे गायब कर दिए गए। पैसे गायब होने के बाद जब एक बार फिर डॉक्टर ने तत्कालीन साइबर ठग से संपर्क करने की कोशिश की तो उसका नंबर तबतक बंद हो चुका था। डॉक्टर अब समझ चुके थे कि उनको झांसे में रख साइबर अपराधियों ने उनके खाते से पैसे गायब कर दिए हैं जिसके बाद वह सोधे थाने पहुंचे और प्राथमिकी दर्ज करवाई।

### कार्यपालक अभियंता का कार्यालय लघु सिंचाई प्रमंडल, हजारीबाग

पत्रांक. 1273 हजारीबाग/दिनांक 24/11/2022  
शुद्धि पत्र  
इस कार्यालय के पत्रांक 1259 दिनांक 21.11.2022 के द्वारा निर्गत अति अत्यकालीन-कोटेशन संख्या 01/2022-23 पीओआर संख्या 282891 (Minor Irrigation) 22-23 (D) द्वारा प्रकाशित अति अत्यकालीन-कोटेशन में अंकित तिथि 25-11-2022 at 2.00P.M to 29.11.2022 at 4.00P.M एवं Technical Envelope को खोलने की तिथि 30.11.2022 at 1.00P.M को आंशिक रूप से संशोधित करते हुए 25-11-2022 at 2.00P.M to 30.11.2022 at 4.00P.M एवं Technical Envelope को खोलने की तिथि 01.12.2022 at 4.00 P.M किया जाता है।  
कार्यपालक अभियंता,  
लघु सिंचाई प्रमंडल, हजारीबाग

### बच्चू यादव की डिस्चार्ज पिटीशन पर 3 दिसंबर को होगी सुनवाई

रांची। इंडी कोर्ट में शनिवार को पंकज मिश्रा के सहयोगी बच्चू यादव की ओर से दाखिल डिस्चार्ज पिटीशन पर आंशिक सुनवाई हुई। अगली सुनवाई 3 दिसंबर को होगी। पिटीशन में कहा गया कि उनके खिलाफ कोई मामला नहीं बनता है, इसलिए उन्हें इस केस से मुक्त किया जाए। बीते शुक्रवार को बच्चू यादव की जमानत अर्जी इंडी कोर्ट ने खारिज कर दी थी। बच्चू यादव की ओर से हाईकोर्ट के अधिवक्ता अनिल कुमार ने डिस्चार्ज पिटीशन फाइल की। बता दें कि बच्चू यादव को इंडी ने रिमांड पर लेकर पूछताछ की थी, इसके बाद 11 अगस्त को उसे न्यायिक हिरासत पर जेल भेज दिया था। इंडी की ओर से बच्चू यादव, प्रेम प्रकाश सहित तीन के खिलाफ चार्जशीट कोर्ट में दाखिल हो चुकी है। उल्लेखनीय है कि इंडी की टीम ने पथर व्यवसायी बच्चू यादव को 4 अगस्त को गिरफ्तार किया था। गिरफ्तार करने के पूर्व पथर व्यवसायी बच्चू यादव को इंडी की टीम ने दो बार समन जारी किया था, लेकिन निजी कारणों का हवाला देते हुए इंडी कार्यालय नहीं पहुंचे थे।

## विरासत में मिले नक्सलवाद से झारखंड में 541 पुलिसकर्मी हुए शहीद, मारे गए 1887 सिविलियन



### 2002 में सबसे ज्यादा 69 पुलिस वाले हुए थे शहीद

झारखंड में साल 2001 में 55 पुलिसकर्मी नक्सलियों के हमले में शहीद हुए थे। वहीं 2002 में 69, 2003 में 20, 2004 में 45, 2005 में 30, 2006 में 45, 2007 में 11, 2008 में 39, 2009 में 64, 2010 में 24, 2011 में 32, 2012 में 26, 2013 में 26, 2014 में 08, 2015 में 04, 2016 में 09, 2017 में 02, 2018 में 09, 2019 में 14, 2020 में 01, 2021 में 05 और साल 2022 के अक्टूबर माह तक 03 पुलिसकर्मी शहीद हुए हैं।

### नक्सल हिंसा में 1887 आम लोग मारे गए

नक्सलवाद का दंश सबसे ज्यादा झारखंड के आम लोगों को भुगतना पड़ा है। 2001 से लेकर 2022 के अक्टूबर महीने तक नक्सली हिंसा में कुल 1887 आम लोग अपनी जान गंवा चुके हैं। साल 2007 में सबसे ज्यादा 175 लोग नक्सली हिंसा के शिकार हुए थे। आंकड़ों को देखें तो 2001 में 107 सिविलियन मारे गए, 2002 में 77, 2003 में 93, 2004 में 106, 2005 में 79, 2006 में 93, 2007 में 175, 2008 में 150, 2009 में 138, 2010 में 135, 2011 में 131, 2012 में 124, 2013 में 126, 2014 में 86, 2015 में 47, 2016 में 61, 2017 में 44, 2018 में 27, 2019 में 30, 2020 में 28, 2021 में 16 और 2022 में अब तक 08 आम नागरिक मारे गए हैं।

### मुठभेड़ में 319 नक्सली भी मारे गए

साल 2001 से लेकर अक्टूबर 2022 तक पुलिस के साथ मुठभेड़ में 319 नक्सली भी मारे गए हैं। साल 2008 में झारखंड में सबसे ज्यादा 46 नक्सली मारे गए थे। झारखंड निर्माण के पहले तीन वर्ष में 2001, 02 और 03 में नक्सलियों को कोई क्षति नहीं हुई। लेकिन 2001 से 2003 तक नक्सलियों ने 144 पुलिसवालों को मौत के घाट उतार दिया था। लेकिन साल 2004 से झारखंड पुलिस ने अपने अभियान को धार दिया और 2004 में 18 नक्सलियों को एनकाउंटर में मार गिराया। 2004 से लेकर 2022 तक हर वर्ष पुलिस ने अपने एनकाउंटर में औसतन 07 नक्सली इनकाउंटर में मारे गए। आंकड़ों की बात करें तो साल 2004 में 18 नक्सली मारे गए जबकि 2005 में 05, 2006 में 17, 2007 में 14, 2008 में 46, 2009 में 21, 2010 में 14, 2011 में 18, 2012 में 04, 2013 में 13, 2014 में 10, 2015 में 25, 2016 में 21, 2017 में 12, 2018 में 26, 2019 में 26, 2020 में 14, 2021 में 06, 2022 में अक्टूबर महीने तक 097 नक्सली मारे गए।

### 3410 नक्सली हुए गिरफ्तार, 99 बार हुए पुलिस पर हमला

नक्सलियों ने 2001 से लेकर 2022 तक पुलिस को लक्षित कर यानी पुलिस को निशाना का 99 बार हमले किए। पुलिस को निशाना बनाकर सीधा हमला सबसे ज्यादा 2001, 2003 और 2006 में किया गया। इन वर्षों में एक ही साल में दस बार पुलिस पर सीधे हमला किया गया। इस दौरान झारखंड के विभिन्न थानों में 6265 नक्सली घटनाएं दर्ज की गई थीं। वहीं 22 सालों में पुलिस ने 3410 नक्सलियों को गिरफ्तार कर जेल भेजने का काम किया। इसके अलावा झारखंड पुलिस द्वारा नक्सलियों के खिलाफ चलाये जा रहे अभियान से डरकर 313 नक्सलियों ने पुलिस के समक्ष सरेंडर कर मुख्यधारा में लौटने का काम किया।

### 1343 बार हुआ इनकाउंटर

साल 2001 से लेकर 2022 के अक्टूबर महीने तक पुलिस और नक्सलियों के बीच 1343 बार इनकाउंटर हुआ। पुलिस और नक्सलियों के बीच सबसे ज्यादा 119 बार साल 2009 में इनकाउंटर हुआ था। वहीं अगर इन काउंटर की आंकड़ों की बात करें तो 2001 में 80 बार 2002 में 55, 2003 में 61, 2004 में 65, 2005 में 69, 2006 में 64, 2007 में 60, 2008 में 102, 2009 में 119, 2010 में 70, 2011 में 63, 2012 में 51, 2013 में 68, 2014 में 59, 2015 में 48, 2016 में 63, 2017 में 38, 2018 में 54, 2019 में 38, 2020 में 52, 2021 में 37, 2022 में अक्टूबर महीने तक 27 बार पुलिस और नक्सली इनकाउंटर हुए।

जैसीआई एक्सपो के तीसरे दिन ग्राहकों की भरमार

## एक्सपो में ग्राहकों के रिस्पांस से स्टॉल धारकों के चेहरे खिले



खबर मन्त्र संवाददाता

रांची। 28 नवंबर तक मोराबादी मैदान में चलनेवाले एक्सपो के तीसरे दिन मोराबादी में ग्राहकों की भारी भीड़ उमड़ी। लोग एक्सपो में आकर उत्सुक थे। स्टॉल धारक भी खुश नजर आए। शनिवार की सुबह डीएवी नंदाज स्कूल के बच्चों ने भी भ्रमण किया। बच्चों ने एप्युजमेंट पार्क में फनगोला का भी आनंद लिया। एक्सपो में लोगों के लिए कुछ ना कुछ इवेंट होते रहे हैं। कल के एक्सपो ट्रेजर हंट उसमें से एक रहा।

टीम राइडर्स ने एक्सपो ट्रेजर हंट का खिताब अपने नाम किया। शनिवार को हेल्वी बेबी एंड मॉम शो में कोमल अरोड़ा को बेस्ट मॉम का खिताब मिला। हेल्थी बेबी शो 3 कैटेगरी में हुआ था 0-1 में हृदय अग्रवाल ने प्रथम वेदांश को दूसरा और रेयांश सेनगुप्ता को तीसरा स्थान प्राप्त हुआ। उम्र 1-2 में ग्रेविट जैन को प्रथम शानवी को दूसरा और विहाना को तीसरा स्थान प्राप्त हुआ। उम्र 2-3 में इशिता को प्रथम द्विसिता को दूसरा और आयांश को तीसरा स्थान प्राप्त हुआ। अगले इवेंट्स जो

एक्सपो में होने हैं वो हैं पेंटिंग कॉम्पिटिशन, फैंसी ड्रेस कॉम्पिटिशन, डॉस कॉम्पिटिशन। इस वर्ष एक्सपो में अपना घर को इंस्ट्रुक्शंस किया गया है जिसमें आपका घर के लिए कुछ भी खरीदना हो तो मिल जाएगा। अपना घर में शहर के कई महसूर रियल एस्टेट डीलर्स के भी स्टॉल है जहां आप अपना मनपसंद घर भी ले सकते हैं। इसके बाद एक्सपो में फर्नीचर जोन है जहां आपको अपने घर के लिए सस्ता से सस्ता और अच्छे से अच्छे फर्नीचर कम से कम दामों में उपलब्ध है।

## ट्रेड लाइसेंस नहीं लेने पर सील की जायेगी दुकानें

वार्ड 1 में व्यवसायिक बहुमंजिला इमारतों की हुई मापी



खबर मन्त्र संवाददाता

रांची। नगर आयुक्त के आदेशानुसार शनिवार को रांची नगर निगम क्षेत्र अंतर्गत वार्ड नं. 01 में मॉन्टफोर्ट स्कूल, मेधा स्कूल सेंटर, ओला सर्विस सेंटर और फर्स्ट चॉयस के भवन की मापी, वाटर हार्वेस्टिंग, ट्रेड लाइसेंस आदि की जांच की गयी। जांच के क्रम में आवेदक ने एसएफ फॉर्म में एरिया की गलत जानकारी निगम को उपलब्ध करायी गयी थी।

जांच समिति के द्वारा जब एरिया जांच की गयी तो एरिया अधिक पाया गया। जिसके कारण

आवेदक को दंड स्वरूप 100 प्रतिशत जुर्माना लगाया गया। कुछ दुकानदारों के ट्रेड लाइसेंस की समयावधि समाप्त पायी गयी। उन दुकानदारों को व्यवसाय करने के लिए ट्रेड लाइसेंस लेना अनिवार्य किया गया। इसके पश्चात भी ट्रेड लाइसेंस नहीं बनवाया जाता है तो उक्त दुकानों को सील किया जायेगा। जांच में नगर प्रबंधक, राजस्व शाखा वार्ड के कनीय अभियंता, निगम के कर संग्रहकर्ता, मेसर्स श्री पब्लिकेशन प्रा. लि. के कर संग्रहकर्ता एवं मेसर्स चॉयस कंसल्टेंट प्रा. लि. के प्रतिनिधि उपस्थित थे।

## सीसीएल ने मनाया संविधान दिवस

खबर मन्त्र व्यूटे

रांची। सीसीएल मुख्यालय सहित सभी क्षेत्रों में शनिवार को संविधान दिवस मनाया गया। सीसीएल मुख्यालय, दरभंगा हाउस परिसर में संविधान दिवस के अंतर्गत सीसीएल सीएमडी पीएम प्रसाद, निदेशक राम बाबू प्रसाद, पवन कुमार मिश्रा, बी. साई राम सहित सभी कर्मियों ने संविधान दिवस की शपथ ली। इस मौके पर उपस्थित सभी लोगों ने भारत रत्न डॉ. बीआर अम्बेडकर के प्रतिमा पर मत्कार्पण एवं पुष्प अर्पित कर उन्हें याद किया।

सीएमडी, पीएम प्रसाद ने संविधान दिवस की हार्दिक बधाई



देते हुये कहा कि संविधान दिवस हमें अपने अधिकारों के साथ-साथ देश के प्रति अपने कर्तव्यों की भी याद दिलाता है। उन्होंने कहा कि समाज एवं देश के प्रति हमारा जो दायित्व है उसे पूरा करना चाहिए। सीसीएल का उद्देश्य देश की ऊर्जा आवश्यकता को पूरा करना है। इसमें सभी एक-एक सदस्य अपना-अपना महत्वपूर्ण योगदान

दे रहे हैं। कार्यक्रम के दौरान परिचर्चा का आयोजन किया गया। विशेष रूप से आमंत्रित विभागाध्यक्ष, संकायाध्यक्ष, भाषा संकाय, सेन्ट्रल यूनिवर्सिटी, प्रो. (डा.) रवेश ने परिचर्चा में शामिल होकर अपना विचार व्यक्त किया। उन्होंने मौलिक अधिकारों, मौलिक कर्तव्यों, स्वतंत्रता, न्याय आदि

सहित संविधान के विभिन्न पहलुओं पर विस्तार से चर्चा किया। उन्होंने डॉ. बीआर अम्बेडकर सहित सभी संविधान निर्माताओं को याद करते हुये कहा कि हम सभी परिवर्तन चाहते हैं लेकिन परिवर्तन का हिस्सा नहीं बनना चाहते, हम सभी को अधिकारों के साथ-साथ कर्तव्यों को भी समझना चाहिए।

## संविधान दिवस के अवसर पर रांची जिला ग्रामीण कांग्रेस ने गोष्ठी आयोजित की

खबर मन्त्र व्यूटे

रांची। झारखंड प्रदेश कांग्रेस के आदेश के आलोक में शनिवार को संविधान दिवस पर रांची जिला ग्रामीण कांग्रेस ने हमारी शान-हमारा संविधान-हमारी पहचान विषय पर गोष्ठी का आयोजन अध्यक्ष सुरेश बैदा की अध्यक्षता में प्रदेश कांग्रेस मुख्यालय किया गया। कार्यक्रम में बतौर वक्ता अनादि ब्रह्म, मदन मोहन शर्मा, प्रदेश कांग्रेस के प्रवक्ता राजीव रंजन प्रसाद, राकेश सिन्हा, अमृत्यु नीरज खलखो, राकेश किरण महतो, सतीश पॉल मुंजनी, चितरंजन झा, जितेंद्र त्रिवेदी ने अपना विचार रखा। इस मौके पर उपस्थित सभी लोगों ने संविधान प्रारूप कमेटी के अध्यक्ष डॉ



भीमराव अंबेडकर के चित्र पर मात्कार्पण कर श्रद्धा सुमन अर्पित किया।

अनादि ब्रह्म वरिष्ठ कांग्रेसी एवं कानून विद ने कहा कि संविधान के प्रस्तावना में प्रयुक्त सभी मूल शब्दों की व्याख्या करते हुए उनकी मूल भावना को प्रदर्शित किया। उन्होंने कहा कि कांग्रेस पार्टी ने चितरंजन झा, जितेंद्र त्रिवेदी के नेतृत्व कायदाकर्ताओं की अगुवाई में निर्मित यह संविधान देश के लिए अमृत्यु निधि एवं धरोहर है। प्रवक्ता राजीव रंजन प्रसाद ने कहा कि जब

से केंद्र में मोदी जी की अगुवाई में बीजेपी की सरकार आई है तब से संविधान खतरे में है। भाजपा की कार्यशैली से जनता का विश्वास अब डगमगाने लगा है। प्रत्येक दिन लोकतंत्र को नई चुनौतियां मिल रही हैं जो देश के भविष्य के लिए सही नहीं हैं। सतीश पॉल मुंजनी ने कहा कि भारतीय संविधान का निर्माण मील का पथर है। लोकतांत्रिक व्यवस्था में यह अधिकार है कि चाय बेचने वाला भी वार्ड सदस्य से लेकर प्रधानमंत्री

तक बन सकता है। अमृत्यु नीरज खलखो ने कहा कि संविधान की प्रारूप समिति में विभिन्न पृष्ठभूमि के अनुभवी कानून विधियों को शामिल किया गया था। यह झारखंड के लिए गर्व की बात है कि झारखंड के जयपाल सिंह मुंडा, बेनिफास लकड़ा, देवेन्द्र नाथ सांभत आदि लोगों ने संविधान में योगदान दिया और उनकी भावना को भी शामिल किया गया था। राकेश किरण महतो ने कहा कि भारत आजादी से पूर्व 664 रियासतों में बंटा हुआ भूखण्ड हुआ करता था। कांग्रेस पार्टी के दूरदर्शी नेतृत्व कर्ताओं ने बड़े सूझ-बूझ एवं बुद्धिमत्ता का परिचय दिखाते हुए इन प्रयासों को मिलाकर एक राष्ट्र का निर्माण किया। उस राष्ट्र के चोमुखी विकास के लिए

उपायुक्त ने संविधान के प्रति निष्ठा और कर्तव्य परायणता की दिलायी शपथ

## भारतीय संविधान सभी आदर्शों को करता है पूरा : राहुल कुमार सिन्हा

खबर मन्त्र व्यूटे

रांची। संविधान दिवस पर एटीआई सभागार में भारत के संविधान के प्रति निष्ठा और कर्तव्य परायणता की सामूहिक शपथ ली गई। शपथ कार्यक्रम में संविधान की प्रस्तावना का पठन भी किया गया। कार्यक्रम में विभिन्न विभागों के वरीय पदाधिकारी एवं समाहरणालय कर्मियों की उपस्थिति में उपायुक्त राहुल कुमार सिन्हा के नेतृत्व में संविधान की प्रस्तावना का पठन किया गया।

उपायुक्त रांची राहुल कुमार सिन्हा ने पदाधिकारियों और कर्मचारियों को भारत के संविधान के प्रति समर्पित रहने की शपथ दिलाई। कार्यक्रम में रणेन्द्र कुमार, निदेशक टीआरआई एवं अन्य पदाधिकारी



और कर्मी उपस्थित थे।

इस मौके पर पदाधिकारी और कर्मियों को भारत को एक सम्पूर्ण प्रभुत्व सम्पन्न, समाजवादी, पंथनिरपेक्ष, लोकतंत्रात्मक गणराज्य बनाने के लिए तथा उसके समस्त नागरिकों को न्याय, सामाजिक, आर्थिक और राजनीतिक, विचार,

अभिव्यक्ति, विश्वास, धर्म और उपासना की स्वतंत्रता, प्रतिष्ठा और अवसर की समता प्राप्त करने के लिए तथा उन सबमें व्यक्ति की गरिमा और राष्ट्र की एकता और अखंडता सुनिश्चित करनेवाली बंधुता बढ़ाने के लिए, दृढ़ संकल्प होकर संविधान को अंगीकृत,

अभिनियमित और आत्मार्पित करने की शपथ दिलाई गई।

उपायुक्त राहुल कुमार सिन्हा ने कहा कि आज का दिन हमें याद दिलाता है कि हमारे देश में महान स्वतंत्रता सेनानियों ने अपनी कुबानी देकर हमें स्वाधीन भारत दिया। पूरे संविधान को बनाने में

जितने भी लोगों ने अपना दायित्व निभाया है उन्होंने भविष्य को दिमाग में संजोकर रखा होगा कि आगे आने वाले भारत में किन-किन चीजों की आवश्यकता पड़ेगी, इस दृष्टिकोण से हमारा संविधान सभी आदर्शों को पूरा करता है। आज के दिन भारत के हर नागरिक के पास समता का अधिकार है, मौलिक अधिकार है। उन्होंने कहा कि संविधान के सभी बिंदुओं का हम सभी को पालन करना चाहिए। उपायुक्त ने कहा कि आज संविधान दिवस के अवसर पर हम सब मिलकर संकल्प लें कि हम अपने कर्तव्यों का निर्वहन पूरी ईमानदारी एवं कर्तव्यनिष्ठा से करेंगे तथा देश, राज्य, जिले, गांव तथा अपने समाज के हित में अपनी पूरी जिम्मेदारी निभाएंगे।

संविधान दिवस पर रांची विवि में भारत-लोकतंत्र की जननी पर संगोष्ठी

## भारतीय संविधान दुनिया का सबसे बड़ा संविधान व लोकतंत्र की जननी है : वीसी

खबर मन्त्र व्यूटे

रांची। रांची विवि की एनएसएस इकाई की ओर से शनिवार को भारतीय संविधान दिवस के अवसर पर भारत- लोकतंत्र की जननी विषयक संगोष्ठी एवं संविधान के प्रस्तावना शपथ कार्यक्रम आर यू के कुलपति डॉ अजीत कुमार सिन्हा की अध्यक्षता में आयोजित की गई। मौके पर कुलपति डॉ सिन्हा ने कहा कि भारतीय संविधान दुनिया का सबसे बड़ा संविधान एवं लोकतंत्र की जननी है। उन्होंने कहा कि अलग भाषा, अलग वेप, अलग त्योहार, अलग खान-पान के बावजूद लोग एकजुट होकर विविधता में एकता भाव से रहते हैं। ये हमारे संविधान की सबसे बड़ी विशेषता है। हमें अपने संविधान का हृदय से आदर करना चाहिए।

मुख्य वक्ता विश्वविद्यालय राजनीति विज्ञान विभाग के पूर्व



अध्यक्ष डॉ एस पी सिंह ने कहा कि भारतीय संविधान की प्रस्तावना, भारतीय संविधान की व्याख्या है। उन्होंने कहा कि हमें अपने हक के लिए आवाज उठाने की पूरी आजादी है एवं हमें किसी से भय नहीं करनी चाहिए। उन्होंने बताया कि लोकतंत्र, सरकार की एक प्रणाली है जो नागरिकों को मतदान करने और उन्हें अपने पसंद की विधायिका का चयन करने की अनुमति प्रदान करती है।

मौके पर कुलपति द्वारा

संविधान की प्रस्तावना की शपथ दिलाई। संचालन डॉ ब्रजेश कुमार ने किया। संगोष्ठी को आर्यू के परीक्षा निंत्रक डॉ आशीष कुमार झा, अनुभव चक्रवर्ती, मो अदनान सामी, दिवाकर आनंद, आकाश कुमार ने संबोधित किया। कार्यक्रम को सफल बनाने में एन एस एस के टीम लीडर्स क्रमशः दिवाकर, अमन, आस्था, पूगम, दीक्षा, नैसी, रिकेश, सौरभ, सुरभि, रोहित, मेराज, अनिल, उज्ज्वल, अंकित, दीपक, पुरषोत्तम का योगदान रहा।

## दक्षिण पूर्व रेलवे मुख्यालय में मनाया गया संविधान दिवस

खबर मन्त्र व्यूटे

रांची। दक्षिण पूर्व रेलवे मुख्यालय, गार्डन रीच में संविधान दिवस मनाया गया। अनुत्पल सिन्हा अपर महाप्रबंधक, दक्षिण पूर्व रेलवे, विभागों के प्रधान प्रमुख, वरिष्ठ अधिकारियों और कर्मचारियों ने भारत के संविधान की प्रस्तावना पढ़ी। दक्षिण पूर्व रेलवे के सभी मंडल कार्यालयों खड़गपुर, आद्रा, चक्रधरपुर और रांची में भी संविधान की प्रस्तावना का पाठ किया गया। इस दौरान सूर्य प्रकाश मुख्य कार्मिक अधिकारी/ औद्योगिक संबंध, दक्षिण पूर्व रेलवे ने संविधान दिवस के कार्यक्रम का संचालन किया।

रांची रेल मंडल में दिलाई शपथ : मंडल रेल प्रबंधक प्रदीप गुप्ता ने रांची रेल मंडल कार्यालय में सभी अधिकारियों और कर्मचारियों को भारत के संविधान की प्रस्तावना की शपथ दिलाई।

मौके पर मुख्य परियोजना प्रबंधक (गति शक्ति) सतीश कुमार, अपर मुख्य चिकित्सा अधीक्षक डॉ मनीषा वर्मा, वरिष्ठ मंडल कार्मिक अधिकारी माणिक शंकर, वरिष्ठ मण्डल अभियंता (समन्वय) बम बम पांडे, वरिष्ठ मंडल वाणिज्य प्रबंधक सह मुख्य जनसंपर्क अधिकारी निशांत कुमार, वरिष्ठ मंडल सामग्री प्रबंधक शाहिद मलिक समेत अन्य मौजूद थे।

## दूसरों के जीवन को बेहतर बनाने की जिम्मेदारियों का एहसास दिलाता है संविधान : प्रदीप केरकेट्टा

खबर मन्त्र संवाददाता

रांची। जेवियर इंस्टीट्यूट ऑफ सोशल सर्विस (एक्सआईएसएस) के सभागार में शनिवार को संविधान दिवस मनाया गया। कार्यक्रम में सहायक निदेशक डॉ प्रदीप केरकेट्टा एसजे ने कहा कि संविधान के महत्व को प्रतिबिंबित करना और समझना महत्वपूर्ण है। यह हमें दूसरों के जीवन को बेहतर बनाने की हमारी जिम्मेदारियों का एहसास दिलाता है। समाज को तरक्की की ओर अग्रसर कराना ही आज की जरूरत है।

डॉ अमर ई. तिग्गा ने कहा कि संविधान सभी का ख्याल रखता है। हमारे भारतीय समाज में एक खाई



है, जो हमारे लिए एक चुनौती है। हमें इस अंतर को काम करने और समानता व न्याय सुनिश्चित करने के लिए महत्वपूर्ण मुद्दों पर सोचने की और ध्यान केंद्रित करने की आवश्यकता है।

एक्सआईएसएस के रोटेरेक्ट क्लब ऑफ सोशल रेवोल्यूशन ने एक विवज और डिबेट प्रतियोगिता का आयोजन किया। विवज प्रतियोगिता के विजेता टीम ए के सत्यम कुमार और अपराजिता शर्मथे और उपविजेता टीम जी कीरितिका सिंह और ऋचा पोद्दार थीं। क्लब आवाज द्वारा संविधान का

महत्व विषय पर प्रस्तुत स्किट ने सभी को मौलिक अधिकारों की याद दिलाते हुए संविधान के महत्व को समझाया। क्लब प्लस ने 'देशरंगीला' और 'शुभदिन' जैसे गीतों पर एक जोरदार नृत्य प्रदर्शन से सबका ध्यान खींचा।

टीम क्रिएटिव द्वारा कार्यक्रम स्थल को संविधान दिवस के थीम से सजाया गया था और टीम ऑल्ब्युकरा ने फोटो, रील के माध्यम से सभी के लिए एक अद्भुत यादें बनाईं। वहीं, टीम एम्बार्क की श्रेया समुई और श्रेया गुप्ता ने कार्यक्रम का सफलतापूर्वक समन्वयन किया।

# डालसा ने व्यवहार न्यायालय में मनाया संविधान दिवस

खबर मन्त्र संवाददाता

रांची। माननीय न्यायायुक्त-सह-अध्यक्ष, जिला विधिक सेवा प्राधिकार, रांची के निर्देश पर आज शनिवार को व्यवहार न्यायालय, रांची में संविधान दिवस कार्यक्रम मनाया गया। संविधान दिवस कार्यक्रम का शुभारंभ रशिकेश कुमार, प्रधान जज, कुटुम्ब न्यायालय ने संविधान की प्रस्तावना को पढ़कर कार्यक्रम का शुभारंभ किया। उन्होंने संविधान की प्रस्तावना स्वयं पढ़ा एवं उपस्थित लोगों को पढ़ाया। ज्ञात हो कि संविधान दिवस के अवसर पर छोटानापुर लॉ कॉलेज, रांची में डालसा सचिव एवं महाविद्यालय के लिगल-एड-क्लिनिनक के द्वारा जागरूकता कार्यक्रम का आयोजन किया गया। इसके साथ ही रक्तदान शिविर का आयोजन भी किया गया,

## बैंक ऑफ इंडिया कार्यालय में मनाया गया संविधान दिवस



रांची। संविधान दिवस के मौके पर शनिवार को बैंक ऑफ इंडिया के रांची आंचलिक कार्यालय की ओर से संविधान की उद्देशिका का सामूहिक पठन किया गया तथा उप आंचलिक प्रबंधक नरेंद्र कुमार दास की उपस्थिति में सभी स्टाफ सदस्यों को संविधान दिवस की शपथ दिलायी गयी। जिसमें देश के संपूर्ण प्रभुत्व लोकतंत्रात्मक गणराज्य की अवधारणा को मजबूती और समस्त नागरिक अधिकारों की रक्षा के साथ कर्तव्य पालन करते हुए समस्त प्रकार की समता रखने और राष्ट्र की एकता और अखंडता को बनाए

## 3100 से ज्यादा लोगों ने ग्रहण किया श्री श्याम भंडारा का प्रसाद

रांची। श्री श्याम मित्र मंडल की स्वर्ण जयंती वर्ष के अवसर पर शनिवार को हरमू रोड के श्री श्याम मंदिर में 38वें श्री श्याम भंडारा का आयोजन किया गया। इसमें कविक रोड निवासी उषा अग्रवाल ने पुत्र केशव अग्रवाल पुत्र वधु प्रभा अग्रवाल व सुपौत्र अदवय के साथ श्री श्याम भंडारे की सेवा निवेदित की। श्री श्याम मित्र मंडल के महामंत्री विश्वनाथ नारसरिया ने बताया कि 38वें श्री श्याम भंडारे में केसरिया खीर, वैजंटेबल पुलाव व दाल सब्जी का प्रसाद निर्मित किया गया था। मंडल के अध्यक्ष सुरेश सरावगी की देखरेख में मंदिर के श्याम रसोई में भंडारे का प्रसाद बनाया गया। लगभग 3100 से ज्यादा भक्तजनों ने भंडारे का प्रसाद प्राप्त किया। श्री श्याम भंडारे का प्रसाद वितरण व अन्य व्यवस्था में सुरेश सरावगी, स्नेहा पोद्दार, रमा सरावगी आदि ने सहयोग किया।

# डालसा ने बच्चों को मूल अधिकार और कर्तव्यों की दी जानकारी

खबर मन्त्र संवाददाता

रांची। एस.एस गर्ल्स स्कूल डोरंडा में अध्यक्ष, जिला विधिक सेवा प्राधिकार (डालसा) रांची के निर्देशानुसार पीएलवी के द्वारा लीगल लिट्रेसी क्लास आयोजित हुआ। जिसमें पीएलवी ने बच्चों को संविधान में वर्णित मूल अधिकारों और मूल कर्तव्यों के बारे में बताया। क्लास में पीएलवी संगीता सिंह एवं पिंकी कुमारी तथा स्कूल



**संविधान दिवस के अवसर पर डालसा रांची के ब्लॉक एवं लिगल एड क्लिनिक में कार्यक्रम**  
ज्ञातव्य हो कि संविधान दिवस के अवसर पर शनिवार को डालसा रांची के द्वारा सभी कस्तुरबा गांधी बालिका आवासीय विद्यालय में भी स्कूली छात्र-छात्राओं के बीच कार्यक्रम आयोजित कर उन्हें जागरूक किया गया एवं उनके बीच संविधान से संबंधित प्रश्नोत्तरी प्रतियोगिता आयोजित की गयी। कस्तुरबा गांधी बालिका आवासीय विद्यालय, कांके, माण्डर एवं टीवीएस हाई स्कूल, जगरनाथपुर, रांची में पीएलवी राजेंद्र महतो, शारदा देवी, सुमन ठाकुर, पम्मी देवी, तारामनी देवी, संगीता सिंह, पिंकु कुमारी, भारती शाहदेव बहिता कुमारी संगीता देवी एवं मालती देवी के द्वारा जागरूकता कार्यक्रम का आयोजन किया गया। कार्यक्रम में डालसा के पीएलवी के द्वारा संविधान से संबंधित पचीं एवं पम्पलेट भी बच्चों के बीच बांटे गये।

जहां 50 से अधिक यूनिट रक्त का दान किया गया। इस अवसर पर श्री

रकेश रंजन, सचिव, डालसा, रांची ने अपने वक्तव्य में कहा कि

# सिर्फ भारतीय लोकतंत्र में है सभी आठों मौलिक गुण : डॉ एके सिन्हा

खबर मन्त्र संवाददाता

रांची। नेहरू युवा केंद्र, और इंस्टीट्यूट ऑफ लीगल स्टडीज रांची विश्वविद्यालय द्वारा शनिवार को आइएलएस सभागार में संविधान दिवस मनाया गया। कार्यक्रम में सभी छात्रों, शिक्षकों, निदेशकों को कुलपति ने संविधान की शपथ दिलाई। मुख्य अतिथि कुलपति रांची विश्वविद्यालय प्रो. डॉ. अजीत कुमार सिन्हा ने कहा कि भारत सारे विश्व में लोकतंत्र की जननी है। यह हमारे संविधान का ही गुण और सफलता है कि एक छोटे जगह से भी आने वाली हमारी द्रौपदी मूर्मु आज हमारी राष्ट्रपति हैं।

वहीं, नेहरू युवा केंद्र की राज्य निदेशक हनी सिंह ने कहा कि आज

## डीएसपीएमयू में ब्लड डोनेशन कैंप, स्टूडेंट्स ने किया रक्तदान



रांची। राष्ट्रीय कैडेट कोर (एनसीसी) 27 नवंबर को अपना 74वां स्थापना दिवस मनायेगा। एनसीसी दिवस से एक दिन पहले डॉ श्यामा प्रसाद मुखर्जी विश्वविद्यालय (डीएसपीएमयू) में ब्लड डोनेशन कैंप का आयोजन किया गया। इस कैंप में एनसीसी कैडेट सहित कॉलेज के विद्यार्थियों ने रक्तदान किया। एनसीसी कैडेट ने ब्लड डोनेशन का मैनेजमेंट संभाला और स्टूडेंट्स को ब्लड देने के लिए प्रेरित किया। ब्लड डोनेशन कैंप के लिए रिस्स की टीम उपस्थित रही। यह ब्लड रांची रिस्स में रहेगा,

जिसे जरूरतमंद मरीजों को दिया जायेगा।  
**समय-समय पर करना चाहिए ब्लड डोनेट:** ब्लड डोनेट कर रहे विद्यार्थियों ने बताया कि समय-समय सभी को ब्लड डोनेट करना चाहिए, इससे जरूरतमंदों की सहायता होती है। किसी की जान बच सकती है। साथ ही हमारा शरीर भी स्वस्थ रहता है। डीएसपीएमयू के स्टूडेंट ने कहा कि बहुत लोग रक्तदान करने से डरते हैं। लेकिन डरना नहीं चाहिए। ब्लड डोनेट करने से हेल्थ चेकअप भी हो जाता है।

खबर मन्त्र संवाददाता



के शिक्षक शिक्षिकाएं एवं छात्राएं उपस्थित थे। डालसा पीएलवी ने बच्चों को समानता का अधिकार, स्वतंत्रता का अधिकार, शोषण के

खिलाफ अधिकार, धर्म की स्वतंत्रता का अधिकार, संवैधानिक उपचारों का अधिकार के बारे में जानकारी दी।

खबर मन्त्र संवाददाता

रांची। पिता परमेश्वर ने मनुष्यों को इतना प्यार किया कि पाप में गिरे जगत के तमाम मनुष्यों को उनके पापों से बचाने के लिए उन्होंने अपना इकलौता पुत्र येशु ख्रीस्त को एक मानव रूप में इस संसार को दे दिया। प्रत्येक वर्ष ख्रीस्त जन्मोत्सव के पूर्व लगभग चार सप्ताह का आगमन काल प्रत्येक मसीही को आत्म निरीक्षण व आत्ममूल्यांकन करते हुए धार्मिकता में बढ़ने की



**फादर आलोक नाग**  
तैयारी का समय है। इंडियन मिशनरी सोसायटी (आईएमएस)

बनारस के सहायक संस्थाध्यक्ष डॉ फादर आलोक नाग ने खबर मन्त्र को आगमन काल के संदर्भ में खबर मन्त्र को उक्त जानकारी दी। कहा कि आगमन काल की यह अवधि ख्रीस्त विश्वासियों को प्रभु येशु के संसार में आने की खुशी की याद दिलाता है। आगमन काल की यह अवधि प्रत्येक मसीह विश्वासियों के लिए आत्ममूल्यांकन के साथ स्वयं को आचार, विचार और हृदय की पवित्रता में बढ़ते हुए स्वयं को प्रभु

भारतीय संविधान 26 नवंबर को देश भर में संविधान दिवस मनाया जाता है। दुनिया भर के तमाम संविधानों को बारीकी से परखने के बाद बाबा साहेब डॉ. भीमराव अंबेडकर ने भारतीय संविधान का मसौदा तैयार किया था। 26 नवंबर 1949 को इसे भारतीय संविधान का के समक्ष लाया गया।

सर्वाधिकार में वही मुख्य अतिथि रशिकेश कुमार, प्रधान न्यायाधीश, कुटुम्ब न्यायालय, मिथिलेश कुमार सिंह, मुख्य न्यायिक दण्डाधिकारी, राकेश रंजन, सचिव, डालसा, रांची, व्यवहार न्यायालय, रांची एवं सभी न्यायिक पदाधिकारी, रांची जिला बार एसोसिएशन के अध्यक्ष श्री शम्भु प्रसाद अग्रवाल, प्रशासनिक सचिव, श्री संजय विद्गोही, न्यायिक कर्मचारी, पैनल अधिवक्ता एवं पीएलवी संयुक्त रूप से उपस्थित थे।



यह दिवस मनाने का एक उद्देश्य यह भी है कि हमारे युवा इस दिवस के महत्व को जानें और हमारे संविधान निमाता बाबा साहेब डॉ. भीम राव अंबेडकर को याद करें उन्हें सम्मान दें। आइएलएस के निदेशक डॉ. विजय सिंह ने कहा कि आजादी के बाद जब हमारा देश अस्त व्यस्त था उस समय एक सफल संविधान का चर्चित निर्माण और उसके माध्यम से देश को एक सूत्र में बांधना हमारे देश के लिए एक बड़ी उपलब्धि थी।

## निर्मला कॉन्वेंट हाई स्कूल में मना संविधान दिवस

खबर मन्त्र संवाददाता

रांची। निर्मला कॉन्वेंट हाई स्कूल में भारतीय संविधान दिवस के अवसर पर शनिवार को संविधान निमाता बाबा साहेब भीम राव अंबेडकर को याद किया गया। मौके पर विशेष कार्यक्रम आयोजित किए गए जिसकी शुरुआत विद्यालय की सचिव सीमा शर्मा, प्राचार्य विजय कुमार शर्मा तथा उप प्राचार्य विमलेश कुमार अवस्थी ने बाबा साहेब की तस्वीर पर पुष्प अर्पित कर किया। कक्षा प्री नर्सरी से लेकर कक्षा दशम तक के विद्यार्थियों ने संविधान से संबंधित अपने विचार पेश किए। इस अवसर पर छात्र-छात्राओं ने बाबा साहेब भीमराव अंबेडकर, महात्मा गांधी, चाचा नेहरू, भगवान बिरसा मुंडा, पूर्व प्रधानमंत्री इंदिरा गांधी, रानी लक्ष्मीबाई, वीर सावरकर इत्यादि

## रांची विवि में पीजी राजनीति विज्ञान विभाग में संविधान दिवस

रांची। रांची विश्वविद्यालय के स्नातकोत्तर राजनीति विज्ञान विभाग में आज 26 नवंबर को संविधान दिवस पर कार्यक्रम का आयोजन किया गया। कार्यक्रम की शुरुआत विभागाध्यक्ष डॉ इला सिंह के नेतृत्व में संविधान की उद्देशिका के संघट्टे पाठ के साथ हुआ। उन्होंने अधिकारों के साथ कर्तव्यों की महता पर बल दिया। साथ ही कहा कि भारत लोकतंत्र की जननी है और विभिन्न युगों और कालखंडों में लोकतंत्र का विकास होता रहा है। हमारा संविधान उसी विकास की चरम परिणति है। विभाग के एसोसिएट प्रोफेसर डॉ जेपी खरे ने भारत प्राचीन शास्त्रों का उल्लेख करते हुए बताया कि प्राचीन काल से ही शासन की वैधता शासितों की सहमति पर आधारित रही है। यही आज आधुनिक लोकतंत्र के रूप में जानी जाती है। डॉ सरिता कुमारी ने कहा कि प्राचीन काल, मध्यकाल और औपनिवेशिक युग में भी लोकतंत्र भारत की मूल आत्मा के रूप में विद्यमान रहा है।

# संविधान हमें आजाद देश के आजाद नागरिक का एहसास कराता है: तिवारी

खबर मन्त्र व्यूरो

रांची। रांची विश्वविद्यालय के जनजातीय एवं क्षेत्रीय भाषा संकाय में शनिवार को संविधान दिवस मनाया गया। इस अवसर पर समन्वयक डॉ हरि उरांव ने कहा कि संविधान दिवस के अवसर पर हमें न सिर्फ स्वतंत्र भारत का नागरिक होने का अहसास हो रहा है, बल्कि संविधान में उल्लेखित मौलिक अधिकारों से सभी नागरिकों को अपना हक भी मिल रहा है। साथ ही लिखित मूल कर्तव्यों से हमें नागरिक के तौर पर अपनी जिम्मेदारियों को भी याद दिलाता है। नागपुरी विभाग के विभागाध्यक्ष डॉ उमेश नन्द तिवारी ने कहा कि संविधान ही है जो हमें एक आजाद देश का आजाद नागरिक की भावना का एहसास कराता है, जहां संविधान के दिए मौलिक अधिकार हमारी ढाल बनकर हमें हमारा हक दिलाते हैं। वहीं इसमें दिए मौलिक कर्तव्य में हमें हमारी जिम्मेदारियां



भी याद दिलाते हैं। डॉ किशोर सुरिन ने विद्यार्थियों को भारतीय संविधान का महत्व बताया और विद्यार्थियों को संविधान का पालन करने के लिए प्रेरित किया। उन्होंने कहा कि हर साल 26 नवंबर का दिन बेहद खास होता है। दरअसल, यही वह दिन है जब देश की संविधान सभा ने मौजूदा संविधान को विधिवत रूप से अपनाया था। यह संविधान ही है जो हमें एक आजाद देश का आजाद नागरिक की भावना का एहसास कराता है, जहां संविधान के दिए मौलिक अधिकार हमारी ढाल बनकर हमें हमारा हक दिलाते हैं, वहीं इसमें हमें हमारी जिम्मेदारियां

वहीं इसमें दिए मौलिक कर्तव्य में हमें हमारी जिम्मेदारियां भी याद दिलाते हैं। करम सिंह मुण्डा ने कहा कि भारत एक धर्म निरपेक्ष राष्ट्र है। संविधान द्वारा नागरिकों को मौलिक अधिकार व कर्तव्य प्रदान किए गए हैं। मौके पर मुण्डारी विभाग के प्राध्यापक मनय मुण्डा, डॉ सविता केसरी, डॉ बरिन्द्र कुमार महतो, डॉ रीडू नायक, बरिन्द्र कुमार सोय, रमाकान्त महतो, डॉ मेरी एस सोरेंग ने भी अपने अपने विचार व्यक्त किए। इस अवसर पर जनजातीय एवं क्षेत्रीय भाषा संकाय के शिक्षकगण, शोधार्थी व छात्र छात्राएं मौजूद थीं।

## अरबी एक्जीबिशन का उद्देश्य बच्चों में विदेशी भाषाओं की समझ को प्रोत्साहित करना : अजीज



रांची। रेड क्रिसेंट स्कूल आजाद बस्ती रांची में शनिवार को अरबी एक्सिबिशन का आयोजन किया गया। इस एक्सिबिशन में इसमें नर्सरी से लेकर कक्षा 7 तक के बच्चों ने अरबी जुबान से जुड़ी कक्षा में पढ़ाये गए विभिन्न विषयों को शानदार ढंग से प्रस्तुत किया। स्कूल के निदेशक अजीज ने बताया कि कार्यक्रम का मुख्य उद्देश्य स्कूल के बच्चे को शुरू से ही विभिन्न अंतरराष्ट्रीय भाषा को जानने व समझने के लिए उत्प्रेरित करना क्योंकि आने वाला काल संचार का है। इंग्लिश के बाद सर्वाधिक बोली जाने वाली भाषा अरबी है। उन्होंने कहा कि अंतरराष्ट्रीय स्तर पर भाषा के ज्ञान के बुनियाद में रोजगार के अवसर ज्यादा होते हैं। उन्होंने कहा कि आज के अरबी एक्सिबिशन का उद्देश्य बच्चों में मातृभाषा के

साथ-साथ विदेशी भाषाओं को पढ़ने और समझने में भी रुचि पैदा हो। बच्चों ने एक्सिबिशन के माध्यम से दिन और महीना के नामों को अरबी में दर्शाया। बच्चों ने रोजमर्रा जिंदगी में बोली जाने वाली विभिन्न वाक्यों को अरबी जुबान में पेश कर लोगों का मनमोह लिया। इस क्रम में यह भी बताया गया कि अरबी सीखने का एक विशेष तरीका है जिसे टोपीआई मेथॉड कहते हैं। इस मेथॉड से स्कूल के छात्रों ने शानदार ढंग से अरबी ग्रासर सिखाया। कक्षा नर्सरी, प्रेप और वन के बच्चों ने आकर्षित ढंग से पढ़ीं के नाम, रंगों के नाम, नमाज में पेश की जाने वाली सूरा, हर तरह की दुआ सुना कर सभी का मन मोह लिया। इस एक्सिबिशन के सफल आयोजन में प्रमुख को-आर्डिनेटर शाहमा रहमानी का अहम योगदान रहा। स्कूल की अध्यापिका सोनी लकड़ा के धयवाद ज्ञान के साथ कार्यक्रम का समापन हुआ।

खबर एक नजर में

## वेंचर रिकल अंडर सिक्सटीन स्कूल क्रिकेट लीग में सरला बिरला और केराली को पूरे अंक

रांची। वेंचर रिकल अंडर 16 स्कूल क्रिकेट लीग में आज दो मैच खेले गए। जिसमें सरला बिरला और केराली स्कूल की टीम ने अपने-अपने मैच जीत के पूरे अंक अर्जित किए। रांची जिला क्रिकेट संघ के तत्वाधान में चल रही इस प्रतियोगिता के तहत आज गोल चक्कर मैदान में खेले गए मैच में डीएवी बरियातू की टीम में पहले बल्लेबाजी करते हुए 30.4 ओवर में 161 रन बनाए जवाब में सरला बिरला की टीम 27 ओवर में आठ विकेट पर 162 रन बनाकर मैच को जीत लिया। इस जीत में अक्षत ने नवाद 41 हर्षित ने 31 रनों का योगदान किया रोहित ने 34 रन देकर तीन और मिनाल ने 2 विकेट लिए। इससे पूर्व डीएवी बरियातू की ओर से अक्षत ने 25 सूर्या ने थर्टी वन और रोहित ने 21 रनों का योगदान किया लाल रूपक और आदित्य को दो-दो विकेट मिले। वहीं शाखा मैदान में खेले गए मैच में केराली स्कूल की टीम ने पहले बल्लेबाजी करते हुए निर्धारित 35 ओवर में 7 विकेट पर 268 रन बनाए जिसमें आदित्य ने 90 श्रेयांश ने 85 और एएसएम जुबिन ने 35 रनों का योगदान किया है। कृप ने 38 रन देकर चार विकेट लिए जबकि पार्थ ने 2 विकेट लिए जवाबी पारी खेलते हुए संत माइकल की टीम ने 30 ओवर में 173 रन बनाकर ऑल आउट हो गए कृप ने 62 गौरव ने 24 और दीपांशु में 21 रन बनाए तेजस ने 29 रन देकर तीन विकेट लिए श्रेयांश को दो विकेट मिला।

## खेलों के माध्यम से हम लक्ष्य प्राप्ति के लिए प्रतिबद्धता को सुदृढ़ कर सकते हैं: अमित सिंह



रांची। प्रतिबद्धता के सम्बन्ध में केवल दो विकल्प हैं। आप या तो अंदर हैं या आप बाहर हैं। जीवन के बीच में ऐसा कुछ भी नहीं है। खेलों के माध्यम से हम लक्ष्य निर्धारित कर उसकी प्राप्ति के लिए अपने आप में प्रतिबद्धता को सुदृढ़ कर सकते हैं। उक्त बातें सफायर इंटरनेशनल स्कूल रांची में केन्द्रीय शिक्षा परिषद द्वारा आयोजित पूर्वी संभाषण और दूरस्थ पूर्वी संभाषण के अंतर्बिधावी शूटिंग प्रतियोगिता का शुभारंभ करते हुए विद्यालय के प्रधानाचार्य अमित सिंह ने कही। इस अवसर पर चल रही प्रतियोगिता में प्रतिभाग कर रहे विद्यालयों की संख्या और उनके प्रतिभागियों की संख्या और आज दिनांक 26/11/22 से 30/11/22 तक चलने वाली इस प्रतियोगिता की रूप-रेखा विद्यालय के शैक्षिक सत्र समन्वयक अजय चौहान और मनु कपूर के द्वारा प्रस्तुत की गई। कार्यक्रम में आए हुए अतिथियों के स्वागत के क्रम में विद्यालय के संगीत शिक्षक द्रव्य जितेंद्र मिश्र व ताज के द्वारा स्वागत गीत जबकि विद्यालय के अंग्रेजी भाषा विभाग के अध्यक्ष नीरज तिवारी के द्वारा स्वागत भाषण प्रस्तुत किया गया। कार्यक्रम की शुरुआत दीप प्रज्वलन से हुई। कार्यक्रम का सञ्चालन विद्यालय की शिक्षिका नेहा दास व शिक्षक नीरज तिवारी जबकि धन्यवाद ज्ञान नीरज तिवारी के द्वारा किया गया।







# कृष्णापुरी तालाब को पुनर्जीवित करने में बाधक बन रहे अतिक्रमणकारी

खबर मन्त्र ख़ूबे

हजारीबाग। केंद्र सरकार तालाबों को पुनर्जीवित करने के लिए 'अमृत सरोवर योजना' चला रही है। तालाबों को पुनर्जीवित करने के लिए और सौंदर्यकरण करने के लिए लाखों रूपए खर्च भी कर रही हैं। लेकिन हकीकत में हजारीबाग जिले में प्रशासनिक उदासीनता के कारण और अधिकारियों के दूल्-लूल् नीति के कारण शहर के तालाब दुर्दशाओं के शिकार हैं। इसकी एक बानगी मटवारी लोचन पथ स्थित कृष्णापुरी तालाब में देखने को मिली।

इस तालाब में एक तरफ वार्ड पार्पद के प्रयास से सौंदर्यकरण का कार्य चल रहा है वहीं दूसरी ओर अतिक्रमणकारी कार्य में अड़ंगा लगाकर काम को रुकवाने के प्रयास में लगे हैं। हैरानी की बात यह है कि अभी भी तालाब की जमीन पर दुकान बनाया जा रहा

तालाब में ही मार दी है बाउंड्री, कार्य में डाल रहे बाधा, अतिक्रमणित जमीन पर मकान के बाद बना दी दुकान



तालाब में की गयी बाउंड्री, अतिक्रमणित भूमि पर दुकान का निर्माण, लगाया गया सूचना पट्ट

है। साथ ही वार्ड पार्पद के लाख मना करने के बाद भी गन्दा पानी एक लॉज द्वारा तालाब में बहाया जा रहा है जिसके कारण काम बाधित हो रहा है।

तालाब में ही मार दी गयी है बाउंड्री : तालाब के जमीन पर कई

पक्के मकान बना लिये गये है। तालाब का दायरा अतिक्रमण के चलते सिमटता जा रहा है। कृष्णापुरी तालाब में पूर्व की दिशा में किसी सीता सरण सिन्हा ने लगभग एक कड़ु जमीन पर बाउंड्री कर उसे कब्जे में कर रखा है। वहीं



तालाब में की गयी बाउंड्री, अतिक्रमणित भूमि पर दुकान का निर्माण, लगाया गया सूचना पट्ट

ठीक उसके बगल में अतिक्रमणित जमीन पर कोई ठाकुर जी दुकान का निर्माण कर रहे हैं। जिला प्रशासन सूचना के बावजूद इन सब बातों की अनदेखी कर रहा है।

नाम मात्र की है सूचना पट्ट : तालाब के बगल में एक सूचना पट्ट

लगायी गयी है। जिसमें लिखा है कि कृष्णापुरी तालाब के ३.७० एकड़ जमीन पर किसी भी तरह के जलश्रोत का भराव या स्वरूप में बदलाव लाना सुप्रीम कोर्ट के निर्देशानुसार दंडनीय अपराध है। ऐसा करने वाले पर कानूनी कार्रवाई



की जाएगी। लेकिन आज तक कितने अतिक्रमणकारियों पर कार्रवाई की गयी इसका जवाब जिला प्रशासन के पास नहीं है।

क्या कहते हैं स्थानीय : कृष्णापुरी निवासी नकुल महतो बताते हैं कि अतिक्रमणकारी

बेखौफ है। घर तो बना ही लिया है तालाब में गन्दगी भी फैला रहे है। जलश्रोत नीचे जा रहा है। लोग समझ नहीं रहे। अभी नहीं चेंते तो आने वाले समय में पीने का पानी नहीं मिलेगा। श्रवण कुमार कहते हैं कि अतिक्रमणकारी काम में बाधा

डालते हैं। अभी भी लॉज व उत्तर के ओर स्थित घरों से घर का गन्दा पानी तालाब में बहाया जा रहा है। सौंदर्यकरण होने से तालाब पुनर्जीवित हो जायेगा।

क्या कहते हैं वार्ड पार्पद प्रतिनिधि : इस सम्बन्ध में वार्ड पार्पद प्रतिनिधि विजय चौधरी कहते हैं कि शहर में कई तालाब विलुपित की कगार पर पहुंच गया है। जल संरक्षण के स्त्रोतों को लगातार नजर अंदाज किया जा रहा है। इसी को देखते हुवे इस तालाब का जीर्णोद्धार का प्रयास किया जा रहा है। लेकिन चंद लोगों के कारण इस कार्य में बाधा उत्पन्न किया जा रहा है। कुछ कहने पर केस मुकदमा देख लेने की धमकी दी जाती है। कार्य को रोक दिया जाता है। अतिक्रमण पर मेरा बोलना उचित नहीं क्योंकि यह मुद्दा जिला प्रशासन के संज्ञान में है। सौंदर्यकरण के कार्य में बाधा उत्पन्न न किया जाये बस मैं यही चाहता हूँ।

## संविधान दिवस पर बाबा साहेब की प्रतिमा पर माल्यार्पण



मौके पर उपस्थित लोग

खबर मन्त्र संवाददाता

टाटीझरिया। प्रखण्ड के खैरा झरपो, भराजो, डूमर, धर्मपुर, बेडम, टाटीझरिया, डहरभंगा पंचायत के कई गांवों में हरेक वर्ष की भांति इस वर्ष भी बाबा साहेब की तस्वीर पर श्रद्धा सुमन समाज संविद्यो द्वारा संविधान दिवस के अवसर पर किया गया।

वही बता दे कि खैरा पंचायत के बेडमकका गांव में स्थापित डॉ. भीम राव अंबेडकर के स्मारक पर लोगों ने माल्यार्पण किया। वहीं समाज सेवियों ने कहा कि 26 जनवरी 1949 को संविधान ने भारत को अंगीकार किया था।

जिसके उपलक्ष्य में 26 नवम्बर को संविधान दिवस मनाया जाता है। इसका उद्देश्य नागरिकों में संवैधानिक मूल्यों में बढ़ावा देना है। 19 नवम्बर 2015 को सामाजिक न्याय और अधिकारिता मंत्रालय ने 26 नवंबर को संविधान दिवस के रूप में मनाने को लेकर भारत सरकार के निर्णय को अधिसूचित किया गया।

मौके पर पप्पू रविदास, सुभाष पासवान, सौरभ कुमार सिंह, जुगेश, मुकेश, दीपक, साहेब, राजेश रविदास, रिंकु, किशोर राम, विकास, सुरेंद्र, राजू, प्रेम पासवान समेत अन्य कई लोग उपस्थित थे।

## शिक्षक, अभिभावक बैठक का आयोजन

बिष्णुगढ़। प्रखंड के सिरय पंचायत में उत्कर्मित मध्य विद्यालय सौरय में शिक्षक अभिभावक बैठक का आयोजन किया गया। साथ ही विद्यालय में स्थापित आईसीटी लैब, स्मार्ट क्लास, साईंस लैब का भी उद्घाटन किया गया। सिरय पंचायत मुखिया हेमंती देवी ने उद्घाटन के क्रम में कहा कि विद्यालय के बच्चों को स्मार्ट क्लास से स्मार्ट तरीके से पढ़ने का मौका मिलेगा समय के साथ साथ

पठन-पाठन में भी तरीका बदला है, वहीं आईसीटी लैब से विद्यार्थियों को विद्यालय में कंप्यूटर का शिक्षा पाने का मौका मिलेगा। बैठक के बावत विद्यालय के शिक्षक विद्यार्थियों के अभिभावक व जनप्रतिनिधियों द्वारा गुणवत्तापूर्ण शिक्षा व्यवस्था पर अपने-अपने प्रकाश डाला वहीं मध्य विद्यालय को उच्च विद्यालय में प्रोन्नत करने के लिए भी चर्चा की गई। बैठक में सिरय पंचायत के पूर्व मुखिया राजेंद्र महतो, सांसद प्रतिनिधि सुशील कुमार महतो, संकुल संसाधन आरसी महतो, विद्यालय प्रधान अब्दुल अहमद अंसारी के अलावे भारी संख्या में अभिभावक मौजूद थे।

## संविधान दिवस पर थाना परिसर में पुलिस कर्मियों ने ली शपथ



संविधान प्रस्तावना की शपथ लेते पुलिसकर्मों

बरही। बरही थाना परिसर में संविधान दिवस के अवसर पर पुलिस पदाधिकारियों ने भारत की प्रस्तावना पढ़कर शपथ लिया। इस मौके पर सभी पदाधिकारियों ने संविधान की प्रस्तावना को दोहराया।

बरही पुलिस निरीक्षक सह थाना प्रभारी ललित कुमार ने सभी पदाधिकारी एवं जवानों को भारत का संविधान उद्देशिका को पढ़ाया तथा संविधान दिवस आयोजित करने की महत्ता के बारे में विस्तार से बताया। पुनि सह थाना प्रभारी ललित कुमार ने बताया कि संविधान की प्रस्तावना का निर्माण भारत को एक संप्रभु, समाजवादी,

धर्मनिरपेक्ष और लोकतांत्रिक गणराज्य करने के लिए किया गया यह भारत के सभी नागरिकों के लिए न्याय, स्वतंत्रता, समानता को सुरक्षित करती है और लोगों के बीच भाई चारे को बढ़ावा देती है। मौके पर पु.नि. सह थाना प्रभारी ललित कुमार, एसआई मनीषा टोपो, एसआई निरंजन कुमार सिंह, एसआई कामेश्वर सिंह, एसआई शिवनाथ प्रसाद, एसआई समशुदीप, एसआई दिनेश कुमार, सीसीटीएनएस कार्यालय के आरक्षी यशवंत कुमार महतो, बरही थाना के रिजर्व गार्ड जवान बबलू कुमार सहित पुलिस बल के जवान शामिल थे।

## आइलेक्स पब्लिक स्कूल ने एसडीजीएम स्कूल को 60 रनों से किया पराजित बच्चों की प्रतिभा को निखारने की दिशा में सार्थक कदम : शैलेश कुमार

खबर मन्त्र संवाददाता

बरही। लक्ष्मी देवी जयसवाल मेमोरियल इंटर स्कूल क्रिकेट टूर्नामेंट हजारीबाग की तैयारी को लेकर आइलेक्स पब्लिक स्कूल के मैदान में अभ्यास मैच का आयोजन किया गया।

क्रिकेट मैच आइलेक्स पब्लिक स्कूल और एसडीजीएम स्कूल के बीच खेला गया। आइलेक्स पब्लिक स्कूल ने यह मैच 60 रनों से जीत लिया। आइलेक्स की कप्तानी सावन सिंह ने किया। वहीं दूसरी ओर एसडीजीएम के कप्तान अभिषेक कुमार थे। आइलेक्स पब्लिक स्कूल की टीम ने टॉस जीतकर पहले बल्लेबाजी करने का फैसला किया। पहले बल्लेबाजी करते हुए आइलेक्स की टीम ने तीन विकेट खोकर कुल 148 रन 15 ओवर में बनाएं। जिसमें सावन सिंह ने 42,



क्रिकेट मैच में शामिल स्कूली खिलाड़ी

शिवनंदन ने 28 और रंजीत ने 18 रन बनाएं। जवाबी पारी खेलने उतरी एसडीजीएम की टीम सिर्फ 12 ओवर में 89 रन पर ही पारी सिमट गई। आइलेक्स की तरफ से सावन सिंह 3 विकेट, मुजाहिद 2 विकेट और विक्रम, शिव चंदन को 1-1 विकेट लिया। सावन सिंह को उनकी शानदार प्रदर्शन के लिए उन्हें मैन ऑफ द मैच से नवाजा गया। स्कूल के खेलकूद प्रबंधक भूपण कुमार का भी योगदान काफी

सराहनीय रहा। जिनके नेतृत्व में बच्चों ने शानदार प्रदर्शन किया। आइलेक्स के डायरेक्टर शैलेश कुमार ने सभी खिलाड़ियों को उनकी जीत पर बधाई दी तथा भविष्य में भी शानदार प्रदर्शन की उम्मीद करते हुए कहा कि आज की जीत को भविष्य में भी बनाए रखने की जरूरत है। उन्होंने कहा कि विद्यालय बच्चों की प्रतिभा को निखारने की दिशा में सार्थक कदम उठाया है।

## जीएम महाविद्यालय, इचाक में मनाया गया संविधान दिवस

खबर मन्त्र संवाददाता

इचाक। जीएम महाविद्यालय इचाक में मनाया गया संविधान दिवस इस कार्यक्रम के मुख्य अतिथि मेडिकल कॉलेज के निदेशक डॉ. रोहित कुमार और जीएम कॉलेज के प्रभारी पंकज कुमार ने संयुक्त रूप से दीप प्रज्वलित कर और डॉ. भीमराव अंबेडकर के चित्रों पर माल्यार्पण का

कार्यक्रम को प्रारंभ किए। डॉ. रोहित कुमार ने कहा की यह संविधान ही है जो हमें एक आजाद देश का आजाद, नागरिक की भावना का एहसास कराता है। देश के हर नागरिक के लिए यह गर्व का दिन है। हमें देश के कानून का पालन करने और संविधान में दिए गये मौलिक कर्तव्यों को निभाने का भी संकल्प लेना चाहिए साथ ही मौलिक



जानकारी प्राप्त करते छात्र।

अधिकारों का आनंद लें। राजनीति विज्ञान के शिक्षक सह महाविद्यालय

प्रभारी श्री पंकज कुमार ने कहा की आज हम पूरी तरह से आजाद महसूस कर रहे है तो यह भारतीय संविधान का दिन है।

हमारे संविधान के द्वारा हमें छः मौलिक अधिकार प्राप्त है जिसके द्वारा हम सभी नागरिकों का अधिकार दिलाने का कार्य भारतीय संविधान करता है। संविधान दिवस के इस शुभ अवसर पर सभी शिक्षकों

ने भी अपने-अपने विचार प्रस्तुत किये। मेडिकल कॉलेज के विद्यार्थियों ने महिलाओं के अधिकार पर एक नुक्कड़ नाटक प्रस्तुत किए। इस कार्यक्रम का संचालन शिक्षक रवेश कुमार राणा ने किया इस कार्यक्रम को सफल बनाने में शिक्षक कुमारी ज्योति, अनुभा रंजन, दीपक प्रसाद सहित कई का सराहणीय योगदान रहा।

## पदयात्रा के जरिये अमन- चैन का संदेश दे रही है कांग्रेस: गौतम

खबर मन्त्र संवाददाता

पदमा। चौपारण में प्रदेश स्तरीय भारत जोड़ो पदयात्रा कार्यक्रम में भाग लेने के लिए कांग्रेस प्रखंड अध्यक्ष गौतम कुमार मेहता के नेतृत्व में रोमी बांग्ला चौक से सैकड़ों कांग्रेसी कार्यकर्ता रोमी बांग्ला चौक से कार्यक्रम में भाग लेने के लिए चौपारण के लिए रवाना हुए। मौके पर श्री गौतम ने कहा कि देश के अंदर कुछ नफरती पार्टी के नेता देश में अमन चैन भाईचारा को समाप्त करने में लगे हैं। कांग्रेस पार्टी वैसे



पदयात्रा में शामिल कांग्रेस कार्यकर्ता

लोगों को बेनकाब करने और उनके गलत मंसूजों को विफल करने के लिए पूरे भारत के गांव और कस्बों में भारत जोड़ो यात्रा कांग्रेस के कार्यकर्ता निकाल रही है। इस यात्रा के जरिये कांग्रेस लोगों को अमन चैन

का संदेश दे रही है। उन्होंने कहा कि हम सब मिलकर देश में वैसे नफरत फैलाने वाले पार्टी के नेताओं को जड़ से उखाड़ फेंकेगे। तभी हम संपूर्ण विकास एवं सशक्त एवं मजबूत देश का निर्माण कर सकते हैं।

## अंचल के नाम पर रिश्तत मांगने वालो के खिलाफ होगी कार्रवाई: नीतू

खबर मन्त्र संवाददाता

दारू। दारू अंचल की अंचलाधिकारी नीतू कुमारी अंचल के नाम पर रिश्तत लेने वालों के खिलाफ कार्रवाई सख्त हो गई है उन्होंने बिचौलिये और दलालों को चेतावनी देते हुए लोगों से अपील करते हुए कहा कि आप अपना काम को खुद लेकर अंचल आये। अंचल में किसी काम की कोई रिश्तत नहीं ली जाती है दलालों और बिचौलिये के चक्कर में ना पड़े। अंचल संबंधी कार्य में किसी



अंचलाधिकारी नीतू कुमारी

तरह की अड़ुचन या परेशानी आये तो सोधा उनसे मिलकर शिकायत

करे उसका समाधान किया जाएगा। अंचलाधिकारी ने इस बारे में बताया कि उन्हें शिकायत मिल रही थी कि कुछ लोग अंचल में रिश्तत लिए जाने की अफवाह फैला कर लोगों से उनके काम के बदले रकम ले रहे थे जिसके बाद यह सूचना आम लोगों तक पहुंचाई जा रही है ताकि आम लोग ऐसे चक्कर में ना पड़े। अंचलाधिकारी की इस पहल का अंचल के लोगों ने स्वागत करते हुए इस पहल के लिए अंचलाधिकारी का धन्यवाद दिया है।

## एसआरयू, इफिको ने सीआरएस के तहत ग्राम मरार में लगाया निःशुल्क स्वास्थ्य जांच शिविर, मुफ्त किया दवा वितरण

खबर मन्त्र संवाददाता

कुजू। स्टील अथॉरिटी ऑफ इंडिया लिमिटेड की एसआरयू इफिको, रांचीरोड द्वारा सीआरएस के अंतर्गत शनिवार 26 नवंबर को ग्राम मरार( रामगढ़), पंचायत भवन में एक दिवसीय निशुल्क स्वास्थ्य जांच एवं दवा वितरण कार्यक्रम किया गया। कार्यक्रम में बनौर मुख्य अतिथि एसआरयू इफिको के महाप्रबंधक प्रभारी सुशांत सरकार के अलावे महाप्रबंधक (अनुरक्षण) पीके गुप्ता, उप महाप्रबंधक (उत्पादन) केशरी नंदन, उप महाप्रबंधक (कार्मिक एवं प्रशासनिक) एके सिन्हा, उप महाप्रबंधक (अनुरक्षण) आर के तिवारी, उप महाप्रबंधक (उत्पादन) बी

## 125 ग्रामीण हुए लाभान्वित



शिविर में मौजूद मुख्य अतिथि व अन्य अधिकारी

महात, उप महाप्रबंधक (प्र) आर के प्रधान, सहायक महाप्रबंधक (का/प्र) सुनिल कुमार मुख्य रूप

से मौजूद थे। शिविर के माध्यम से चिकित्सा पदाधिकारी डाक्टर दीपांकर व डाक्टर अभिषेक ने नर्स

ममता रानी केरकेडा, किरण सोरेन, स्वास्थ्यकर्मी चेतलाल के सहयोग से लगभग 125 ग्रामीण महिला पुरुषों की स्वास्थ्य जांच की। चिकित्सकों द्वारा जांच के पश्चात उचित परामर्श व आवश्यक दवाईयां मुफ्त दी गईं। इधर ग्रामीण क्षेत्र में इफिको रांचीरोड द्वारा लगाए गए निशुल्क स्वास्थ्य जांच शिविर में स्वास्थ्य जांच कराने के बाद ग्रामीण बेहद खुश नजर आए। साथ ही एसआरयू इफिको प्रबंधन की भूरी भूरी प्रशंसा की। मौके पर वार्ड पार्पद शंकर मिश्रा, मजदूर यूनिनयन नेता अरविंद प्रताप सिंह, संतोष सिंह, सुधीर सिन्हा समेत शिविर में सफलतापूर्वक संपन्न कराने के केडी मिश्रा, प्राणदीप बक्शी, विजय मिश्रा, गणेश प्रसाद आदि ने महत्वपूर्ण योगदान दिया।

## गुरु नानक पब्लिक स्कूल में संविधान दिवस मनाया गया

खबर मन्त्र संवाददाता

रामगढ़। श्री गुरु नानक पब्लिक स्कूल में 26 नवंबर को संविधान दिवस मनाया गया। इस दिवस को मनाने का मुख्य उद्देश्य छात्रों को भारतीय संविधान के बारे में जानकारी देना था। संविधान दिवस हर साल 26 नवंबर को मनाया जाता है। छात्र-छात्राओं ने संविधान के महत्व को प्रदर्शित करते हुए विभिन्न कार्यक्रमों की प्रस्तुति दी। बच्चों ने प्रार्थना सभा में विद्यालय के प्रांगण में अनेक प्रस्तुति दे माहौल को बहुत ही आकर्षक बना दिया। विद्यालय की एक बालिका ने संविधान के महत्व को दर्शाते हुए महत्वपूर्ण बिंदुओं को बताया। बच्चों ने श्लोक बोला, पोस्टर तैयार किया। प्रधानाध्यापक ने बच्चों को सर्टिफिकेट तथा मेडल प्रदान कर सम्मानित किया। संविधान के



कार्यक्रम में शामिल

नियमों के तहत सभी ने शपथ ग्रहण किया। विद्यालय के प्रधानाध्यापक हरजाप सिंह ने बच्चों को संविधान के नियमों के बारे में बताया और जीवन में हम इन नियमों को अपनाकर कैसे अपने जीवन को सरल बना सकते हैं इसके बारे में जानकारी सभी को दी। प्रार्थना सभा में सभी शिक्षक और शिक्षिकाएं भी

उपस्थित थें और उन्होंने भी शपथ ग्रहण किया। प्रार्थना सभा में गुरुद्वारा प्रबंधक कमेटी रामगढ़ के अध्यक्ष परमदीप सिंह कालरा, अध्यक्ष सरदार हरपाल सिंह अरोड़ा, उपाध्यक्ष सरदार परमिंदर सिंह जससल, सरदार कुलजीत सिंह कालरा, उपाध्यक्ष सह प्रबंधक सरदार मनमोहन सिंह लांबा सहित

विद्यालय प्रबंधक कमेटी के सदस्य सरदार परमजीत सिंह चमन, सरदार हरदीप सिंह, सरदार पुशवंदर सिंह छाबड़ा, सरदार कुलजीत सिंह छाबड़ा, सरदार इंद्रपाल सिंह सैनी, सरदार ब्रज भसीन, सरदार विक्रमजीत सिंह कोहली, मीडिया प्रभारी सरदार करमजीत सिंह भी उपस्थित थें।







## भाजपाइयों ने नगर निगम के कार्यपालक को सौंपा ज्ञापन

**जमशेदपुर।** मानगो, उलीडीह एवं आजादनगर के भाजपा मंडल अध्यक्षों ने मानगो नगर निगम के कार्यपालक पदाधिकारी को सौंपा ज्ञापन, 48 घंटे में शिलापट्ट बदलने का दिया अल्टीमेटम: इस घटना पर भाजपा ने मानगो के कार्यपालक पदाधिकारी को ज्ञापन के माध्यम से शिलापट्ट को बदलने की मांग की है। भाजपा ने मानगो नगर निगम के कार्यपालक पदाधिकारी सुरेश यादव को चेतावनी देते हुए 48 घंटे का समय दिया है। ज्ञापन में कहा गया कि शिलापट्ट पर सांसद विद्युत वरण महतो और पूर्व वित्त मंत्री परम श्रद्धेय बाबू मृगेंद्र प्रताप सिंह की स्मृति अंकित कर नया शिलापट्ट लगाया जाए और जमशेदपुर लोकसभा के लोकप्रिय सांसद श्री विद्युत वरण महतो से माफ़ी मांगे। अगर ऐसा नहीं होता है तो भारतीय जनता पार्टी जमशेदपुर महानगर के हजारों कार्यकर्ता सड़क पर उतरकर मानगो नगर निगम और जुस्को का हड्डका जाम कर देंगे जिसकी पूरी जिम्मेवारी मानगो नगर निगम एवं जुस्को प्रबंधन की होगी।

## वेन छिनतई के क्रम में महिला की हत्या के मामले में दो को उम्रकैद

**जमशेदपुर।** कदमा बीएच एरिया रोड नंबर 3 में चेन छिनतई का विरोध करने पर नाजनीन परवेज की गोली मारकर हत्या करने के मामले में एडीजे चार राजेंद्र कुमार सिन्हा की अदालत ने शनिवार को बमामाईंस रघुवर नगर के रहने वाले जितेंद्र कुमार सिंह और मो. दानिष को उम्रकैद की सजा सुनायी है। साथ ही दोनों पर 10-10 हजार रुपये का जुमाना भी लगाया गया है। जुमाने की रकम जमा नहीं करने पर सजा की अर्वाधि और छह माह के लिये बढ़ जायेगी। मामले में कुल 9 लोगों की गवाही हुई है। घटना 4 अक्टूबर 2014 की है और उस दिन धातकीडीह सोनार लाइन की नाजनीन परवीन सवा 5 बजे अपने पड़ोसी अजरा उर्फ याशमी के साथ मॉर्निंग वॉक पर गयी हुई थी। घर लौटते समय बीएच एरिया रोड नंबर 3 पहुंची ही थी कि दो बदमाश स्कूटी से आये थे और गले से चेन छिनतई का प्रयास किया था। विरोध करने पर उसे गोली मार दी गयी थी। बाद में नाजनीन को इलाज के लिए टीएमएच में भर्ती कराया गया था, जहाँ पर डॉक्टरों ने उसे मृत घोषित कर दिया था। घटना की जांच के दौरान पुलिस ने दोनों आरोपियों को घटना में प्रयुक्त स्कूटी के साथ गिरफ्तार कर जेल भेजा था।

## ईवागढ़ में आयुष मेला का किया गया शुभारंभ चांडिल।

शनिवार को विधायक सविता महतो ने पातकुम सामुदायिक स्वास्थ्य केंद्र में दीप प्रज्वलित एवं फीता काटकर प्रखंड स्तरीय आयुष मेला का शुभारंभ किया। विधायक ने मेले में आए लोगों से शिशुत्व स्वास्थ्य सेवा के लाभ लेने को कहा। उन्होंने कहा लोग आयुष चिकित्सा पद्धति से उपचार कर निरोग हो सकते हैं। उन्होंने लोगों से राज्य सरकार द्वारा चलाया जा रहा है जन कल्याणकारी योजनाओं का लाभ लेने को कहा। विधायक ने मेले में लगे सभी स्टालों का बारी बारी से निरीक्षण किया। मौके पर कीर्कु महतो, हिमांशु कुमारी, झामुगो केन्द्रीय सदस्य कबालु महतो, निताई उरांव, किसुन किस्कु, जिला आयुष चिकित्सा पदाधिकारी डॉ बिपिन चंद्र गुप्ता, डीपीएम निर्मल दास उपस्थित थे।

## पेंट ब्रश संस्था ने किया माहवारी के प्रति जागरूक

पेंट ब्रश संस्था के द्वारा शनिवार को कस्तूरबा गांधी बालिका विद्यालय पोटका में छात्राओं को माहवारी व स्वच्छता पर जागरूकता कार्यक्रम का आयोजन किया गया। कार्यक्रम में संस्था की संस्थापक द्रष्टी ईशिका सिन्हा (आइएसएफ डीएफओ माउन प्रकाश की धर्मपत्नी), सदस्य पी विमेश्वरी (डीआईजी तमिल वाणन की धर्मपत्नी), डा.ख्याति एस मिश्र (डीसी पश्चिम सिंहभूम अनन्य मित्तल की धर्मपत्नी) आदि मौजूद रहीं।

# मोहरदा, ओड़िया स्कूल मैदान में बनेगा जुस्को का पावर सब-स्टेशन

■ लालभद्रा, बाबुडीह, भुइयाडीह के बस्तीवासियों को भी गोलगा जुस्को से बिजली  
■ चंडीनगर, छायानगर, बागुनगर, निर्मलनगर में जनवरी तक जुस्को बिजली संरचना ठीक हो जायेगा  
■ एक महीने के अंदर शहर के हाईमास्ट लाइटों को जुस्को की बिजली से जोड़ी जायेगी  
■ केबुल क्षेत्र के लोगों को अलग बिजली कनेक्शन दी जायेगी

खबर मन्त्र ब्यूरो जमशेदपुर। लालभद्रा, बाबुडीह, भुइयाडीह बस्तियों में शीघ्र जुस्को द्वारा विद्युत आपूर्ति प्रदान किया जाएगा। इन बस्तियों के अलावा बागुनगर, छायानगर, चंडीनगर, निर्मलनगर जुस्को द्वारा आधारभूत बिजली संरचना का

विकास का कार्य जनवरी तक पूर्ण कर लिया जाएगा जिसके बाद यहाँ के इच्छुक निवासी जुस्को से बिजली प्राप्त करने के लिए आवेदन कर सकेगे। एक सप्ताह के अंदर बमामाईंस क्षेत्र के विनोवा आश्रम में बिजली कनेक्शन के लिए फॉर्म वितरण किया जाएगा। मोहरदा मुख्य सड़क से सटे घरों में भी विद्युत आपूर्ति देने की पहल जुस्को द्वारा किया जा रहा है। अंतिम सर्वे भी पूरा कर लिया गया है। मोहरदा क्षेत्र में बिजली का केबुल बिछाने हेतु सड़क निर्माण विभाग से अनापत्ति प्रमाण पत्र प्राप्त करने की प्रक्रिया की जा रही है। विधायक श्री राय ने बताया कि विभागों से अनापत्ति प्रमाण पत्र प्राप्त करने में आ रही कठिनाइयों

से हमें अवगत कराये ताकि हम इसपर पहल कर यथाशीघ्र काम शुरू करवा सकें। ज्ञात हो कि मोहरदा क्षेत्र में जुस्को बिजली के लिए जुस्को सब-स्टेशन से तीन किलोमीटर तक डेडिकेटेड केबुल बिछाकर ओड़िया स्कूल के समीप जुस्को का सब-स्टेशन बनाकर बस्तीवासियों को बिजली दी जाएगी।

अधिकारियों ने विधायक सरयू राय को झारखंड बिजली वितरण निगम लिमिटेड, जमशेदपुर महाप्रबंधक कार्यालय कक्ष में महाप्रबंधक श्रवण कुमार की अध्यक्षता में आयोजित बैठक में दी। ज्ञात हो कि जमशेदपुर पूर्वी के विधायक श्री सरयू राय ने जुस्को द्वारा लीज क्षेत्र के नागरिकों को



बैठक में उपस्थित विधायक सरयू राय और विद्युत वितरण निगम लिमिटेड के जीएम।

विद्युत कनेक्शन देने में मनमानी करने का मामला विधानसभा में उठाया था। जिसके उपरांत जुस्को क्षेत्र के सभी नागरिकों को विद्युत आपूर्ति प्रदान करने के लिए जमशेदपुर के विद्युत महाप्रबंधक की अध्यक्षता में एक कमिटी का

गठन किया गया ताकि इसकी जांचकर लीज क्षेत्र के सभी निवासियों को विद्युत आपूर्ति प्रदान की जा सके। आज इस कमिटी की तीसरी बैठक हुई जिसमें जमशेदपुर पूर्वी विधानसभा क्षेत्र के विधायक श्री सरयू राय शामिल हुए।

# नये रूप-रंग में खुदीराम बोस चौक का मंत्री बन्ना गुप्ता ने किया उद्घाटन

## इंंडा साहेब को भी किया गया थिपट

**खबर मन्त्र ब्यूरो** जमशेदपुर। स्वास्थ्य मंत्री बन्ना गुप्ता ने शनिवार को एक और तोहफा मानगो की जनता को दिया, आज नवनिर्मित मानगो गोल चक्कर का उद्घाटन जमशेदपुर पश्चिम विधानसभा के विधायक सह सूखे के मंत्री बन्ना गुप्ता और जुस्को के चाणक्य चौधरी ने किया।

मौके पर सिख धर्म के आस्था के प्रतिक पवित्र इंंडा साहब को भी पुरे विधि विधान के साथ स्थापित किया गया, इस अवसर पर



शहीद खुदीराम बोस गोलचक्कर का शिलान्यास करते मंत्री बन्ना गुप्ता। साथ में टाटा स्टील के वीपी चाणक्य चौधरी।

सिख धर्म के भी कई लोग उपस्थित रहे। दूसरी तरफ शहीद खुदीराम

बोस की प्रतिमा का भी अनावरण किया गया। मौके पर जनता और

कार्यकर्ताओं को सम्बोधित करते हुए मंत्री बन्ना गुप्ता ने बताया कि

## श्रीनाथ पब्लिक स्कूल में धूमधाम से मनाया गया संविधान दिवस



**खबर मन्त्र ब्यूरो** जमशेदपुर। आदित्यपुर स्थित श्रीनाथ पब्लिक स्कूल में संविधान दिवस मनाया गया। मौके पर विद्यालय प्रांगण के प्रार्थना सभा में बच्चों ने संविधान को लेकर हिंदी एवं अंग्रेजी में भाषण दिए। साथ में मौलिक अधिकारों को उन्होंने तख्त पर लगाकर बच्चों को उसके बारे में बताया। मौके पर विद्यालय के सीसीए ग्रुप की को-ऑर्डिनेटर श्रीमती प्रवीण

अरोड़ा द्वारा विभिन्न कक्षाओं के लिए अलग-अलग प्रतियोगिताएं रखी। कक्षा प्रथम से तृतीय के छात्रों के लिए थम्स पेंटिंग, कक्षा चतुर्थ, पंचम एवं षष्ठ के लिए चेहरा रंगना सप्तम अष्टम, एवं नवम के लिए नाखून पर चित्रकारी और टी शर्ट पेंटिंग रखा गया। इस प्रतियोगिता चेहरा रंगना के विजेता है प्रथम मामुनि दस कक्षा पांचवी वी, द्वितीय इशा महतो कक्षा पांचवी वी और तृतीय दीपिका महतो कक्षा छठी ए।

## अरका जैन विवि ने मनाया संविधान दिवस

**खबर मन्त्र ब्यूरो** जमशेदपुर। शनिवार को अरका जैन विश्वविद्यालय के द्वारा संविधान दिवस का सफल कार्यक्रम आयोजन किया गया। जिसके तहत संविधान के विभिन्न पक्षों के समन्वय में चर्चाएँ हुईं और प्रस्तावना की शपथ ली गयी और मूल संवैधानिक दायित्वों का पाठ भी किया गया। कार्यक्रम में स्वागत भाषण डॉ बोधिसत्व आचार्य ने दिया तथा कुलपति प्रो एस एस रजी ने कहा कि संविधान हमारा सर्वोच्च विधान है और हम सभी को उसके प्रति आदर का भाव रखना चाहिए। निदेशक अमित श्रीवास्तव ने प्रस्तावना के नाम से भारतीय संविधान का सार, अपेक्षाएँ, उद्देश्य, उसके लक्ष्य के बारे में जानकारी दि, कहा कि प्रस्तावना यह घोषणा करती है कि संविधान अपनी शक्ति सिधे जनता



से प्राप्त करता है इसी कारण यह 'हम भारत के लोग' इस वाक्य से प्रारम्भ होती है। इस कार्यक्रम के मुख्य अतिथि श्री अमित शेखर, डिस्ट्रिक्ट एंड एडिशनल सेशन जज सराईकेला खरसावाँ, तथा सम्मानित गेस्ट - श्री कुमार क्रांति प्रसाद, सिविल जज (सीनियर डिवाजन) कम डीलएसपेरे सेक्रेटरी, सराईकेला खरसावाँ, स्पेशल गेस्ट- अधिवक्ता प्रभात कुमार, प्रेसिडेंट, डिस्ट्रिक्ट बार एसोसिएशन, अधिवक्ता दुर्गा चरण जोंको, जॉइंट ट्रेजर सराईकेला खरसावाँ थे। इस

## को-ऑपरेटिव लॉ कॉलेज में मनाया गया संविधान दिवस



**खबर मन्त्र ब्यूरो** शनिवार को जमशेदपुर को-ऑपरेटिव लॉ कॉलेज में विधि दिवस मनाया गया। इस अवसर पर लॉ कॉलेज के प्राचार्य डॉ जितेंद्र कुमार ने दीप प्रज्वलित कर एवं बाबा साहब एवं डॉ राजेंद्र प्रसाद जी के चित्र पर माल्यार्पण कर के आयोजन की शुरुवात की। उन्होंने छात्रों को बाबा संविधान के सूक्ष्म प्रावधानों का विस्तार से चर्चा की। प्रो0



संजीव कुमार वीरउली ने बाबा साहब के जीवनी एवं योगदान के बारे में बताया वहीं प्रो0 आनंद कुमार ने छात्रों के बीच प्रश्नोत्तरी प्रतियोगिता रखी जिसमें छात्रों ने हर्ष के साथ सहभागिता की। इसी अवसर पर विगत दिनों हुए डिवाइन कोचिंग रांची द्वारा आयोजित प्रतियोगिता में सफल हुये छात्रों को प्राचार्य ने स्मृति चिन्ह दे कर सम्मानित किया। इस अवसर पर महाविद्यालय के तीनों सेमेस्टर के लगभग 100 छात्र शामिल थे।

# डॉ परितोष ने करवायी गोविंदपुर मुख्य सड़क की मरम्मत

## सड़क नहीं बनाने पर होगा पथ निर्माण विभाग के कार्यालय का घेराव

**खबर मन्त्र ब्यूरो** जमशेदपुर। गोविंदपुर डिस्पेंसरी मोड़ से लेकर राम मंदिर तक सड़क की स्थिति अत्यंत दयनीय हो गई है। यहाँ सड़क पर बड़े-बड़े गड्ढे हो गए हैं। आए दिन दुर्घटनाएँ होती रहती हैं। इसी क्रम

में पटेल क्लब के समीप लगभग 20-25 बड़े-बड़े गड्ढों को आज जिला परिषद सदस्य डॉ परितोष सिंह ने अपने पहल पर उसे रीपेयर से भरवा कर चलने लायक बनाया। इस संबंध में जानकारी देते हुए डॉ परितोष ने कहा कि सड़क की स्थिति अत्यंत दयनीय है। विगत 6 माह से शासन, प्रशासन एवम स्थानीय कंपनियों को बता कर थक गया हूँ। मगर इस पर कोई सुनवाई नहीं हो रही



मरम्मतकरण से पूर्व की सड़क।

है। अब जनता हित को देखते

हुए आने वाले दिन में पथ निर्माण

विभाग के कार्यालय का घेराव किया जायेगा। सड़क मरम्मतकरण कार्य में उप मुखिया विभा सिंह, वार्ड सदस्य ज्ञान प्रकाश पांडे, शंभु शरण, दिनेश सिंह, मिंटू हेब्रम रवि चौधरी, प्रशांत चौधरी, त्रिलोचन सिंह, शैलेश कुमार, आकाश कुमार, सुमित यादव, रामप्रवेश ठाकुर, मनोज कुमार, मास्टर जी, समेत अन्य लोगों का योगदान रहा।

बैठक में लीज क्षेत्र के सभी आवसियों को जुस्को से बिजली आपूर्ति उपलब्ध कराने को लेकर कई महत्वपूर्ण बिंदुओं पर चर्चा हुई। विगत बैठक के अनुसार मोहरदा क्षेत्र में बिजली उपलब्ध कराने को लेकर सर्वे किया जाना था, जुस्को द्वारा सर्वे का कार्य पूर्ण कर लिया गया है। अधिकारियों ने इसकी प्रगति के बारे में विधायक श्री राय और विद्युत महाप्रबंधक को विस्तार से जानकारी दी। विधायक श्री राय ने जुस्को द्वारा नए विद्युत कनेक्शन के लिए अत्यधिक राशि की मांग करने का मामला उठाया और कहा कि जुस्को द्वारा आधारभूत संरचना विकास करने में लापरवाही भी उपभोक्ता से ही वसूल ली जा रही है।

बैठक में विधायक श्री राय ने प्रस्ताव दिया है कि गोलमुरी के केबुल टाऊन और केबुल बस्ती के प्रत्येक घरों को अलग-अलग बिजली प्रदान की जाय। वर्तमान में यहाँ नौ प्वाइंट पर बिजली आपूर्ति की जाती है। विधायक श्री राय ने शहर के सभी हाईमास्ट लाइटों में जुस्को का विद्युत संयोजन करने तथा जुस्को एरिया में स्ट्रीट लाइट लगाने की बात कही जिसपर जुस्को के विद्युत महाप्रबंधक ने कहा कि एक महीने के अंदर जमशेदपुर के एग्रिको ट्रांसपोर्ट मैदान सहित 20 से ज्यादा हाईमास्ट लाइट में जुस्को बिजली का कनेक्शन कर दिया जाएगा। साथ ही स्ट्रीट लाइट लगाते का भी काम शुरू कर दिया जायेगा।

## एक नजर में देश का सामाजिक, आर्थिक और राजनीतिक उथान संविधान से ही संभव है : डॉ सुखचंद्र झा



**जमशेदपुर।** संविधान दिवस के अवसर पर आज 26 नवंबर को घुमंतू पुस्तकालय यात्रा के छठे दिन लाल बहादुर शास्त्री मेमोरियल महाविद्यालय, करणडीह (जमशेदपुर) में पुस्तकों का स्टॉल लगा, जहां सुबह दस बजे से ही कॉलेज के छात्र-छात्राओं ने विभिन्न पुस्तकों का अवलोकन एवं अध्ययन किया और विषय वस्तु से संबंधित चर्चा में भाग लिया। इस अवसर पर विशेष रूप से कॉलेज के वर्चुअल रूम में संविधान दिवस पर आयोजन विशेष व्याख्यान सत्र का आयोजन किया गया, जिसमें जाने माने शिक्षाविद, समाजसेवी और लेखक डॉ. सुखचंद्र झा ने स्वाधीनता आंदोलन से लेकर देश की आजादी एवं संविधान लागू होने तक के सफर के बारे में व्याख्यान प्रस्तुत किया। उन्होंने कहा कि संविधान देश के नागरिकों के तमाम अधिकारों की रक्षा करता है, अतः इसके मूल्यों की गहरी समझ सभी को होनी चाहिए। देश का सामाजिक, आर्थिक और राजनीतिक उथान संविधान से ही संभव है।

**हेट स्वीच पर अंकुश जरूरी : अंकुर शास्वत-** समारोह में आरंभ युवा मंच के अंकुर शास्वत ने कहा कि देश में कुछ अरसे से हेट स्पीच बढ़ गई है, जिसके कारण सांप्रदायिक माहौल खराब होने लगा है। इस पर नियंत्रण की महती आवश्यकता है। कॉलेज परिसर में संविधान को मानने के संकल्प पट पर छात्र छात्राओं और प्राध्यापकों ने हस्ताक्षर किए। इस अवसर पर संविधान की प्रस्तावना का सामूहिक पाठ किया गया और राष्ट्रगान के साथ सभा का समापन हुआ। इस अवसर पर कॉलेज को संविधान की उद्देशिका (फ्रेम सहित) भेंट स्वरूप दी गई। आज इस अवसर पर कॉलेज के प्रो. विनोद कुमार, डॉ. विजय प्रकाश, डॉ. पी के गुप्ता, प्रो. नोद कुमार, प्रो. ऋतु, चंदन जायसवाल, अनिमेष बख्शी, (फैक्टली) समेत अन्य कर्मी और अनेकानेक छात्र छात्राएं उपस्थित रहे। कॉलेज परिसर में वरिष्ठ पत्रकार और वैज्ञानिक चेतना के संयोजक डी.एन.एस. आनंद और वरिष्ठ रंगकर्मी जीतराय हांसदा भी जुड़े और उत्साहवर्धन किया। इस घुमंतू पुस्तकालय यात्रा के सफल संचालन में मुख्य रूप से विकास कुमार, अंकुर शास्वत, प्रियांक प्रभात, शाशांक शेखर और प्रदीप रजक का उल्लेखनीय योगदान रहा।

## आनंद मार्ग का ब्लड बैंक में 71वां मासिक रक्तदान शिविर में 40 यूनिट रक्तदान और 100 पौधा दान

**जमशेदपुर।** आनंद मार्ग यूनिवर्सल रिलीफ टीम ग्लोबल शिवा ट्रांसपोर्ट कंपनी के रक्तदाता की ओर से एक दिवसीय 71 वा मासिक रक्तदान शिविर का आयोजन जमशेदपुर ब्लड बैंक में किया गया जिसमें लगभग 40 यूनिट रक्त संग्रह हुआ जो कि मानव कल्याण के लिए एवं लगभग 100 पौधों रक्तदाताओं एवं ब्लड बैंक कैम्पस में उपस्थित लोगों के बीच वितरण हुआ जो प्राकृतिक कल्याण के लिए किया गया। प्रत्येक रक्त दाताओं के बीच इच्छा अनुसार पौधा आनंद मार्ग के रक्त दाताओं के बीच स्वास्थ्य मंत्री बन्ना गुप्ता जमशेदपुर सांसद विद्युत वरण महतो एवं पूर्व विधायक रामचंद्र सहित ने प्रशस्ति पत्र एवं पौधा देकर सम्मानित किया।

## संयुक्त किसान मोर्चा के देशव्यापी विरोध कार्यक्रम के समर्थन में सीटू का एकजुटता कार्यक्रम



**जमशेदपुर।** 26 नवम्बर को संयुक्त किसान मोर्चा के बैनर तले देशव्यापी राज्य स्तरीय प्रदर्शन का आयोजन किया गया, जिसके समर्थन में सीटू देशव्यापी जिला स्तरीय एकजुटता प्रदर्शन कार्यक्रम आयोजित किया जिसके तहत कोल्हान स्थित सीटू से संबद्ध यूनिवर्सल ने कार्यस्थल स्तर पर एकजुटता प्रदर्शन कार्यक्रमों के अलावा, केन्द्रीय कार्यक्रम के तहत साह्या में नुकुड़ सभा के माध्यम एकजुटता प्रदर्शन किया। कोल्हान सीटू नेता नागराजु, तिमिर, पीयूष गुप्ता और किसान सभा के जेपी सिंह के साथ इस नुकुड़ सभा को झारखंड सीटू के महासचिव विश्वजीत देब ने भी संबोधित किया। जनता बचाओ-देश बचाओ संकल्पना के अगली कड़ी में संयुक्त ट्रेड यूनियन मोर्चा के बैनर तले 2 दिसंबर को देशव्यापी धरना-प्रदर्शन करेगा। किसान मोर्चा ने भी इस कार्यक्रम को समर्थन देने का ऐलान किया। कार्यक्रम को सफल बनाने में राजेंद्र गुप्ता, संजय शर्मा, समीर सरकार, राकेश कुमार, विनय कृष्ण व सुनील आनंद का सहयोग रहा।

## सांसद ने बागबेड़ा में रिंग रोड का किया भूमि पूजन

**जमशेदपुर।** सांसद बिद्युत वरण महतो ने गत शुक्रवार को स्थानीय गाराबासा बागबेड़ा क्षेत्र में रिंग रोड का भूमि पूजन कर विधिवत कार्य का शुभारंभ किया। इस रिंग रोड कि कुल लम्बाई 4.3 किलोमीटर है जो गाराबासा बस्ती से आरंभ होकर लालबिलिंडिंग, हरहरगुड्ड, घांशीडीह जेल, मुर्झीगुड्ड, विमूर्ति चौक होते हुए महालक्ष्मी मेडिकल तक नया रिंग रोड सड़क बनेगी। यह कार्य ग्रामीण विकास विभाग जमशेदपुर द्वारा किया जाएगा जिसकी कुल लागत 2,39,58,000 है। शिलान्यास कार्यक्रम में स्वास्थ्य मंत्री के प्रतिनिधि गुड्डु गुप्ता, विधायक प्रतिनिधि मनोहर मुंडा, जिला परिषद उपाध्यक्ष पंकज सिंह, बागबेड़ा जिला परिषद श्रीमती कविता परमार, मुखिया महायवती दुई, पंचायत समिति सदस्य श्रीमती सुनीता देवी, मंडल अध्यक्ष संजय सिंह, गणेश विश्वकर्मा, विमलेश उपाध्याय, नीरज सिंह, चतुर्भुज सिंह, विष्णु ठाकुर तथा काफी संख्या में पंचायत प्रतिनिधि सहित ग्रामीण उपस्थित थे।







बहुत जल्द आप एक राष्ट्रीय पार्टी बनेगी: एके



नयी दिल्ली। आम आदमी पार्टी के राष्ट्रीय संयोजक और दिल्ली के सीएम अरविंद केजरीवाल ने कहा कि उनकी पार्टी देश की जनता की नयी उम्मीद और विश्वास बन चुकी है तथा बहुत जल्द एक राष्ट्रीय पार्टी बनने जा रही है। केजरीवाल ने आप के 10वें स्थापना दिवस के मौके पर कहा कि 10 साल पहले आज ही के दिन आम आदमी पार्टी की स्थापना हुई थी। इन 10 सालों में जनता के बहुमतार प्यार और कार्यकर्ताओं की मेहनत से पार्टी ने भारतीय राजनीति में कई इतिहास रचे। आज आम आदमी पार्टी देश की जनता की नयी उम्मीद बन चुकी है, विश्वास बन चुकी है।

### बीजापुर : एक महिला सहित 3 नक्सली डेर

बीजापुर। छत्तीसगढ़ में बीजापुर में शनिवार को सुरक्षा बलों ने एक मुठभेड़ में एक महिला नक्सली सहित तीन नक्सलियों को मार गिराया। ये मुठभेड़ नक्सल प्रभावित बीजापुर जिले के मिरतुर थाना इलाके के पोमरा गांव के जंगल में हुई। सुरक्षा बलों की जहां मुठभेड़ हुई वहां लगभग 40 माओवादी मौजूद थे। मुठभेड़ सुबह करीब साढ़े सात बजे हुई बताई जा रही है।

### मंत्री सत्येंद्र जैन की याचिका खारिज

नयी दिल्ली। दिल्ली सरकार के मंत्री और आम आदमी पार्टी के नेता सत्येंद्र जैन की एक याचिका शनिवार को दिल्ली की एक कोर्ट ने खारिज कर दी। मनी लॉन्ड्रिंग के मामले में तिहाड़ जेल में बंद सत्येंद्र जैन ने उन्हें मेवे और फल उपलब्ध कराने के लिए याचिका दायर की थी।

### दिल्ली पुलिस ने दर्ज किया जैकलीन का बयान

नयी दिल्ली। दिल्ली पुलिस की आर्थिक अपराध शाखा ने धारा 164 के तहत कोर्ट में एक्ट्रेस जैकलीन फर्नांडीज का बयान दर्ज किया है। जैकलीन ने कहा था कि वह कॉन्मेन सुकेश चंद्रशेखर से जुड़े 200 करोड़ रुपए के धोखाधड़ी मामले में कुछ महत्वपूर्ण जानकारी देना चाहती है।

### राष्ट्रपति द्रौपदी मुर्मू से मिले पीएम मोदी

नयी दिल्ली। प्रधानमंत्री नरेंद्र मोदी ने शनिवार शाम को राष्ट्रपति द्रौपदी मुर्मू से मुलाकात की। इसे सामान्य मुलाकात बताया जा रहा है।

## पश्चिमी देशों को विदेश मंत्री एस जयशंकर का जवाब

# भारत अपने स्टैंड पर कायम, आप अपना देखें

एजेंसी

नयी दिल्ली। विदेश मंत्री एस जयशंकर ने रूस यूक्रेन युद्ध को लेकर भारत के रुख पर सवाल उठाने वालों को सीधा जवाब दिया है। उन्होंने कहा कि पश्चिम को भारत के इसी रुख के साथ जीना होगा। जयशंकर ने कहा कि भारत भी अफगानिस्तान और पाकिस्तान के मुद्दों पर मतभेदों के बावजूद पश्चिम के साथ काम करता रहा है। उन्होंने पश्चिम को आड़े हाथों लेते हुए कहा कि अगर भारत का ये रुख आपकी उम्मीदों के मुताबिक नहीं है तो ये आपकी समस्या है। विदेश मंत्री ने कहा कि रूस यूक्रेन युद्ध पर भारत ने काफी गंभीर रुख अपनाया है। पिछले 9 महीनों में भारत के रुख का सम्मान किया गया, और अपने क्रेडिटबल पॉजिशन के साथ भारत भी रूस यूक्रेन युद्ध खत्म करने का समर्थक



है, और दूसरों के साथ काम करना चाहता है। विदेश मंत्री ने यह बातें एक चैनल के प्रोग्राम में कही। पश्चिम को विदेश मंत्री ने दिया करारा जवाब : विदेश मंत्री जयशंकर ने पाकिस्तान वित्तपोषित आतंक की चर्चा किए बगैर कहा कि भारत भी आए दिन पड़ोसी के साथ आतंक की समस्या झेलता है, इस मुद्दे पर वे सभी एक क्यों नहीं होते? विदेश मंत्री ने यह भी पूछा कि आतंकवाद पर क्वाड की

### म्यांमार की राजनीतिक स्थिति एक चुनौती

विदेश मंत्री एस. जयशंकर ने इमाल में आयोजित एक कार्यक्रम को संबोधित करते हुए कहा कि बांग्लादेश और म्यांमार बाहरी पहुंच के संदर्भ में प्रासंगिक हैं। जयशंकर ने कहा, व्यापार व सीमा पार के अवसरों के लिए हम कनेक्टिविटी को बेहतर बनाने की कोशिश कर रहे हैं। हम समग्र व्यापार बढ़ाने पर भी ध्यान केंद्रित कर रहे हैं। जयशंकर ने कहा, हम म्यांमार के साथ दो बड़ी कनेक्टिविटी परियोजनाओं पर काम कर रहे हैं। म्यांमार के उस हिस्से में विद्रोह की चुनौतियां हैं। हमें म्यांमार में पहुंच संबंधी समस्याओं के कारण समस्या है। म्यांमार में राजनीतिक स्थिति एक चुनौती है।

विदेश मंत्री जयशंकर ने विपक्ष के उन आरोपों का भी जवाब दिया, जहां वे कहते रहे हैं कि चीन पर पीपु मोदी ने सख्ती नहीं दिखाई। उन्होंने कहा कि प्रधानमंत्री अपने कामों में स्पष्ट थे।

### कांग्रेस राज में खूब हुए आतंकी हमले : शाह

नयी दिल्ली। गृह मंत्री अमित शाह ने शनिवार को कहा कि जब कांग्रेस सत्ता में थी तब आतंकवादी हमले बड़े पैमाने पर होते थे और पाकिस्तान के आतंकवादी भारतीय सैनिकों को मारते थे लेकिन तत्कालीन सत्ताधारी पार्टी ने वोट बैंक की राजनीति के कारण कभी उनकी निंदा नहीं की। अमित शाह ने 26/11 के मुंबई आतंकी हमले के पीड़ितों को श्रद्धांजलि देते हुए कहा कि नरेंद्र मोदी सरकार को निगरानी में ऐसा हमला करना असंभव है। उन्होंने कहा, आज 26/11 के हमले की बरस है। मैं दिवंगत आत्माओं को अपनी विनम्र श्रद्धांजलि अर्पित करता हूं।

## अदालतों को लोगों तक पहुंचना चाहिए

एजेंसी

नयी दिल्ली। देश के प्रधान न्यायाधीश डी. वाई. चंद्रचूड़ ने शनिवार को कहा कि न्याय हासिल करने से संबंधित मुद्दों को हल करने के लिए संस्थागत सुधारों के साथ तकनीक का दायरा बढ़ाना होगा। उन्होंने कहा कि मुकदमेबाजी प्रक्रिया को सरल बनाना और इसे नागरिक केंद्रित बनाना आवश्यक है। उन्होंने कहा कि न्यायपालिका अदालतों के कामकाज में सुधार के लिए तकनीक को अपना रही है। उन्होंने कहा कि यह महत्वपूर्ण है कि न्याय हासिल करने के वास्ते अदालतों तक पहुंचने के बजाय नागरिकों तक पहुंचने के लिए अदालतों को फिर से तैयार किया

### संविधान दिवस पर बोले सीजेआई चंद्रचूड़



गया है। सुप्रीम कोर्ट में संविधान दिवस समारोह को संबोधित करते हुए सीजेआई ने कहा कि देशभर के न्यायाधीशों को न्याय, समानता और स्वतंत्रता हासिल करने के संवैधानिक दृष्टिकोण पर विचार करना चाहिए। उन्होंने कहा कि यह महत्वपूर्ण है कि कानूनी पेशे और न्यायपालिका में हाशिए पर रहने

### जीएसटी परिषद की बैठक 17 दिसंबर को

नयी दिल्ली। वित्त मंत्री निर्मला सीतारमण की अध्यक्षता में माल एवं सेवा कर (जीएसटी) परिषद की 48वीं बैठक 17 दिसंबर को होगी। जीएसटी परिषद ने दिवटर पर लिखा है, 'जीएसटी परिषद की 48वीं बैठक 17 दिसंबर, 2022 को वीडियो कॉन्फ्रेंस के जरिए होगी।' बैठक में कसरीने, ऑनलाइन गेमिंग और घुड़दौड़ पर जीएसटी लगाने और जीएसटी अपीलीय न्यायाधिकरण की स्थापना पर राज्य के वित्त मंत्रियों के समूह की रिपोर्ट पर चर्चा होगी।

### पीएसएलवी-सी54 चक्रवातों पर नजर रखना होगा आसान

एजेंसी

### श्रीहरिकोटा। भारत के ताकतवर प्रक्षेपण वाहन पीएसएलवी-सी54

ने शनिवार को 1,117 किलोग्राम वजनी पृथ्वी की निगरानी करने वाले उपग्रह (अर्थ आब्जर्वेशन सटेलाइट) ईओएस-6 को उसकी वांछित कक्षा सफलतापूर्वक प्रक्षेपित कर दिया।

इससे पूर्व पीएसएलवी एक्सएल संस्करण के इस 44 मीटर अम्बे अंतरिक्ष वाहन ने 24 घंटे की उलटी गिनती सफलतापूर्वक पूरी और

### शराब का धंधा छोड़ने वाले को एक लाख रुपये देगी बिहार सरकार

पटना। बिहार में शराब का कारोबार छोड़कर लोग अब दूसरे काम में लग गए हैं। इन्हें राज्य सरकार एक लाख रुपए की मदद दे रही है। अब तक 1.47 लाख लोग इसका फायदा उठा चुके हैं।

देशी शराब और ताड़ी के धंधे को छोड़कर लोग अब गाय पालन, बकरी पालन, मुगीपालन, शहद उत्पादन आदि छोटे व्यवसाय शुरू कर चुके हैं। यह बातें मुख्यमंत्री नीतीश कुमार ने नशामुक्ति दिवस पर पटना के ज्ञान भवन में आयोजित कार्यक्रम में कही। मुख्यमंत्री ने कहा कि 26 नवंबर 2011 से ही हमने मद्य निषेध दिवस मनाया शुरू कर दिया था।

## आफताब को 13 दिन की न्यायिक हिरासत, गया जेल

एजेंसी

नयी दिल्ली। लिव इन पार्टनर श्रद्धा वालकर की हत्या के आरोपित आफताब अमीन पूनावाला को दिल्ली पुलिस ने वीडियो कॉन्फ्रेंसिंग के जरिए साकेत कोर्ट में पेश किया गया। जहां से जज ने आफताब को 13 दिन की न्यायिक हिरासत में जेल भेज दिया है। कल होगा नार्को टेस्ट आफताब पूनावाला के नार्को टेस्ट

को लेकर पुलिस जोर-शोर से जुटी हुई है। शुक्रवार को पॉलिग्राफी टेस्ट के तहत आफताब से पूछताछ भी की गई थी। अब सूत्रों से मिली जानकारी के अनुसार, सोमवार 28 नवंबर को आरोपी का नार्को टेस्ट कराया जा सकता है। श्रद्धा वालकर हत्याकांड में अभी तक पुलिस को कोई ठोस सबूत हाथ नहीं लगा है। श्रद्धा मर्डर केस के आरोपी आफताब का पॉलीग्राफिक टेस्ट शनिवार को पूरा हुआ।

### ने ईओएस-6 उपग्रह को किया लांच



उसके बाद प्रथम लॉन्च पैड से शानदार ढंग से 1156 बजे अपनी 56वीं उड़ान भरी, इससे आसमान में नारंगी धुआं भर गया

और इसकी गर्जना ने पृथ्वी को हिला दिया यह अपने साथ ईओएस 06 के अलावा आठ नैनो उपग्रह लेकर गया है।

## आदिवासी युवती पर फिल्माई गयी धाबरी कुरुवी फिल्म

एक 'चर्चा सत्र' में मीडिया और महोत्सव के प्रतिनिधियों के साथ

बातचीत की। इस बातचीत में उन्होंने कहा कि यह इस फिल्म कलाकारों ने अभिनय किया है। 'धाबरी कुरुवी' का वर्ल्ड प्रीमियर गोवा में आयोजित 53वें भारतीय अंतरराष्ट्रीय फिल्म समारोह में भारतीय पैनोरमा वर्ग के तहत किया गया। इस फिल्म को इरुला की जनजातीय भाषा में पूरी तरह से शूट करने का भी गौरव प्राप्त है। यह फिल्म एक आदिवासी युवती पर फिल्माई गयी है। जिसमें उस युवती की संघर्षों से भरी यात्रा को दिखाया गया है। आदिवासी युवती रूढ़िवादी परंपराओं के खिलाफ जाकर खुद को उन जंजीरों से मुक्त करना चाहती हैं, जिनसे समाज व समुदाय ने उसके जैसे दूसरों को जकड़ रखा है। राष्ट्रीय पुरस्कार विजेता फिल्म निमाता व निर्देशक प्रियनंदन इस महोत्सव के दौरान आयोजित

महोत्सव के प्रतिनिधियों के साथ बातचीत की। इस बातचीत में उन्होंने कहा कि यह इस फिल्म कलाकारों ने अभिनय किया है। 'धाबरी कुरुवी' का वर्ल्ड प्रीमियर गोवा में आयोजित 53वें भारतीय अंतरराष्ट्रीय फिल्म समारोह में भारतीय पैनोरमा वर्ग के तहत किया गया। इस फिल्म को इरुला की जनजातीय भाषा में पूरी तरह से शूट करने का भी गौरव प्राप्त है। यह फिल्म एक आदिवासी युवती पर फिल्माई गयी है। जिसमें उस युवती की संघर्षों से भरी यात्रा को दिखाया गया है। आदिवासी युवती रूढ़िवादी परंपराओं के खिलाफ जाकर खुद को उन जंजीरों से मुक्त करना चाहती हैं, जिनसे समाज व समुदाय ने उसके जैसे दूसरों को जकड़ रखा है। राष्ट्रीय पुरस्कार विजेता फिल्म निमाता व निर्देशक प्रियनंदन इस महोत्सव के दौरान आयोजित

## टाटा स्टील का कार्यक्रम मटीरियलनेक्स्ट शुरू

एजेंसी

मुंबई। धातु एवं औद्योगिक विनिर्माण सामग्रियों की प्रौद्योगिकी के भविष्य के आयामों पर नए-नए विचार आकर्षित करने के लिए टाटा स्टील का चतुर्थ 'मटीरियलनेक्स्ट' कार्यक्रम शनिवार को शुरू किया गया। कंपनी ने कहा, 'मटीरियलनेक्स्ट उभरते सामग्री क्षेत्र में एक प्रमुख खुला नवप्रवर्तनकारी कार्यक्रम है। इसके चतुर्थ संस्करण का केंद्रीय विषय है- 'मटीरियल टू चेंजर' (सामग्री से चमत्कार)। इसका उद्देश्य उभरती सामग्रियों और उनके

### मटीरियलनेक्स्ट उभरते सामग्री क्षेत्र में एक प्रमुख खुला नवप्रवर्तनकारी कार्यक्रम है

अनुदे अनुप्रयोगों के बारे में विचारों को क्राउडसोर्स (सामवर्जनिक रूप से आमंत्रित) करना है। मटीरियलनेक्स्ट 4.0 में चार प्रमुख सामग्री/प्रौद्योगिकी विषय क्षेत्रों को रखा गया है जिनमें उपयोगी नैनो सामग्री, नवी कंफोजिट सामग्री, नयी उभरती निर्माण सामग्री, और नयी ऊर्जा सामग्री शामिल है। इस कार्यक्रम को अनुसंधान और स्टार्टअप, दो समानांतर रास्तों पर चलाया जाएगा।



## पोलैंड ने सऊदी अरब को 2-0 से हराया

एजेंसी

वोहा। कप्तान रॉबर्ट लेवानडोस्की और जिल्सकी के गोल की बदैलत पोलैंड ने सऊदी अरब को 2-0 से हरा दिया। दुनिया के स्टा र खिलाड़ी लेवानडोस्की ने पहली बार अपने करियर में विश्व कप में गोल किया है। वह इससे पहले 76 इंटरनेशनल गोल कर चुके थे, लेकिन कभी विश्व कप में

### ऑस्ट्रेलिया ने ट्यूनीशिया को हराकर जिंदा रखी उम्मीदें

मिशेल ड्यूक के गोल की मदद से ऑस्ट्रेलिया ने शनिवार को यहां ट्यूनीशिया को 1-0 से हराकर विश्व कप फुटबॉल टूर्नामेंट में अपनी उम्मीद जीवंत रखी। ऑस्ट्रेलिया को नॉकआउट में जगह बनाने की अपनी उम्मीदों को जीवंत रखने के लिए इस मैच में केवल ड्रों की जरूरत थी लेकिन ड्यूक के 23वें मिनट में किए गए गोल से वह पूरे तीन अंक हासिल करने में सफल रहा। ऑस्ट्रेलिया की 2010 में सर्बिया के खिलाफ जीत के बाद अब 12 साल बाद विश्व कप में यह पहली जीत है। इस परिणाम का मतलब है कि ऑस्ट्रेलिया अभी अंतिम 16 में जगह बना सकता है। वह अपने पहले मैच में मौजूदा चैंपियन फ्रांस से 4-1 से हार गया था। ग्रुप डी में अब फ्रांस और ऑस्ट्रेलिया दोनों के तीन-तीन अंक हैं। डेनमार्क और ट्यूनीशिया के एक एक अंक हैं।

स्कोर नहीं कर पाए थे। लेवानडोस्की ने अपना सपना पूरा कर लिया है। गोल करने के बाद वह जमीन पर लेट गए और रोने लगे। फिर साथियों खिलाड़ियों ने उन्हें गले लगाया। पोलैंड की टूर्नामेंट में यह पहली जीत है। मैक्सिको के खिलाफ पिछला मुकाबला ड्रॉ रहा था। दूसरी ओर, सऊदी अरब की टीम अर्जेंटीना को हराने के बाद इस बार चमत्कार नहीं कर पाई। पोलैंड के अब दो मैचों में चार अंक हो गए हैं। वहीं, सऊदी अरब के दो मैचों में तीन अंक हैं।

## दूसरा वनडे : भारत के लिए करो या मरो मैच, हारे तो गंगायेगे सीरीज

एजेंसी



हैमिल्टन। भारत और न्यूजीलैंड के बीच तीन मैचों की वनडे सीरीज का दूसरा मुकाबला रविवार को हैमिल्टन में खेला जाएगा। यह टीम इंडिया के लिए करो या मरो वाला मुकाबला है। इस मैच को गंवाते ही भारतीय टीम सीरीज भी गंवा देगी। शुक्रवार को ऑकलैंड में खेले गए पहले वनडे में न्यूजीलैंड ने भारत को साने विकेट से हराया था। 306 रन बनाते के बावजूद टीम इंडिया हार गई थी। ऐसे में दूसरे वनडे में भारतीय गेंदबाज बेहतर प्रदर्शन

### करना चाहेंगे। भारतीय टीम दूसरे वनडे में और ज्यादा गेंदबाजी विकल्प के साथ मैदान पर उतरना चाहेंगे। पहले वनडे में भारत ने पांच गेंदबाज खिलाए थे। इस पर पूर्व खिलाड़ियों ने आलोचना की थी। वसीम जाफर और माइकल वॉन जैसे पूर्व दिग्गजों का कहना था कि टीम के पास कम से कम छह गेंदबाजी विकल्प होने चाहिए। टीम इंडिया को छठे गेंदबाज की कमी खली थी। कप्तान शिखर धवन और हेड कोच लक्ष्मण बेहतर रणनीति के साथ मैदान पर उतरना चाहेंगे।



**V.P.H. GYAN NIKEYAN SCHOOL**  
BARRIA, DALITONGANI, PALAMU, JHARKHAND - 823102

**REQUIRED PRINCIPAL**  
Post Graduation with M.Ed./B.Ed. having excellent communication skills in English & minimum 10 years teaching experience out of which minimum 5 years as Principal position in Senior Secondary CBSE School with clear vision and strategies to develop and maintain high curriculum standards preferred.  
Salary will be negotiable.

Interested Candidates should mail their resume with an application within 10 days at:  
vpngms66373@gmail.com  
Contact - 6205574800

**38वीं पुण्यतिथि**  
आज ही के दिन आप हम सबको रोते बिलखते छोड़कर इस दुनिया से चली गयीं। आज आपकी 38वीं पुण्यतिथि पर हम सब आपको श्रद्धा-सुगम अर्पित करते हैं। आपकी स्नेहपूर्ण छवि और स्वच्छ विचार हमारे मानस पटल पर सदैव अंकित रहेगी। भगवान से प्रार्थना है कि वो आपकी आत्मा को शांति प्रदान करें।  
शोककुल-  
समस्त सरोजिनी मेमोरियल ट्रस्ट परिवार

रवो सरोजिनी देवी  
BORN : 01-05-1937  
DEATH : 26-11-1984

**VERMA PRESS**  
वर्मा प्रेस प्रा0 लि0 राँची

Verma's Today®  
शुंखला की निम्न पुस्तकों सर्वत्र उपलब्ध है-

Class - X	Class - IX
Hindi ₹ 120	Hindi ₹ 100
English ₹ 120	English ₹ 120
Mathematics ₹ 120	Mathematics ₹ 100
Science ₹ 120	Science ₹ 120
Social Science ₹ 120	Social Science ₹ 100
Sanskrit ₹ 120	Sanskrit ₹ 100
Hindi - B ₹ 120	Hindi - B ₹ 100
Hindi Vyakaran II ₹ 100	Hindi Vyakaran II ₹ 100
English Grammar-I ₹ 100	English Grammar-II ₹ 100
Sanskrit Vyakar-II ₹ 70	Sanskrit Vyakar-II ₹ 70
Hindi Practical ₹ 50	Hindi Practical ₹ 50
English Practical ₹ 50	English Practical ₹ 50
Maths Practical ₹ 55	Maths Practical ₹ 55
Science Practical ₹ 50	Science Practical ₹ 55
S. Science Practical ₹ 60	S. Science Practical ₹ 60
Sanskrit Practical ₹ 50	Sanskrit Practical ₹ 50
Maths Practical (Combined) ₹ 60	Maths Practical (Combined) ₹ 75
Science Practical (Combined) ₹ 50	Science Practical (Combined) ₹ 75

मिलते जुलते नाम वाली नकली पुस्तकों से सावधान !